



**KUNSILL TA'
L-UNJONI EWROPEA**

**Brussel, 20 ta' Lulju 2007 (23.07)
(OR.en)**

**11177/1/07
REV 1**

CONCL 2

NOTA TA' TIFSIR

mill: Presidenza

lil: Delegazzjonijiet

Sugġett: **KUNSILL EWROPEW TA' BRUSSEL
21/22 TA' ĠUNJU 2007**

KONKLUŻJONIJIET TAL-PRESIDENZA

Id-delegazzjonijiet għandhom isibu mehmuża l-verżjoni riveduta tal-Konklużjonijiet tal-Presidenza tal-Kunsill Ewropew ta' Brussel (21/22 ta' Ġunju 2007).

Il-laqgħa tal-Kunsill Ewropew kienet preċeduta minn preżentazzjoni mill-President tal-Parlament Ewropew, is-Sur Hans-Gert Pöttering, segwita bi skambju ta' fehmiet.

o

o o

1. L-Ewropa hija magħquda fid-determinazzjoni tagħha li b'bidma flimkien biss nistgħu nirrappreżentaw l-interessi u l-għanijiet tagħna fid-dinja ta' ghada. L-Unjoni Ewropea hija determinata li tikkontribwixxi l-ideat tagħha ta' ordni ekonomiku u soċjali sostenibbli, effiċjenti u gust għall-proċess globali.
2. L-Unjoni Ewropea għandha quddiemha responsabbiltà doppja. Biex niżguraw il-futur tagħna bħala attur attiv f'dinja li qed tinbidel b'pass mgħagħgel u wiċċ imb'wiċċ ma' sfidi dejjem akbar, irridu nżommu u niżviluppaw il-kapaċità ta' l-Unjoni Ewropea li taġixxi u r-responsabbiltà tagħha lejn iċ-ċittadin. Huwa għalhekk li jkollna niffukaw l-isforzi tagħna fuq il-proċess meħtieġ ta' riforma interna. Fl-istess ħin, l-Unjoni Ewropea hija msejha biex issawwar il-politika Ewropea hawn u issa għall-benefiċċju taċ-ċittadini ta' l-Ewropa.
3. L-aktar riżultati pożittivi reċenti jinkludu r-Regolament dwar ir-Roaming li jnaqqas il-prezz tal-komunikazzjoni moderna fl-Ewropa, il-ħolqien ta' zona ta' pagamenti Ewropea li tagħmel l-ivvjaġġar u l-għajxien flimkien aktar faċli fl-UE u t-titjib kostanti tad-drittijiet tal-konsumatur li jiggarantixxu liċ-ċittadini l-istess standards għoljin fl-Unjoni Ewropea kollha.
4. Bid-deċiżjonijiet tiegħu dwar politika integrata għall-klima u l-enerġija l-Kunsill Ewropew fir-Rebbiegħa 2007 ssottolinja s-sinergiji bejn dawn iż-żewġ oqsma ewlenin u witta t-triq għal titjib fil-protezzjoni tal-klima u trattament responsabbli ta' l-enerġija.
5. Kooperazzjoni transkonfini eqreb fil-qasam tal-pulizija u dak ġudizzjarju tfisser aktar sigurtà għal kulhadd. Fl-istess ħin l-UE qed taħdem biex tipproteġi u ssahħaħ il-libertajiet ċivili fil-livell Ewropew.
6. Jikkontribwixxi għall-ħajja ta' kuljum taċ-ċittadini tagħha u jiżgura l-kapaċità ta' l-Unjoni Ewropea li taġixxi fil-futur: bil-ħsieb ta' dan l-għan b'żewġ skopijiet, il-Kunsill Ewropew illum adotta l-konkluzjonijiet li ġejjin.

7. Il-Kunsill Ewropew jenfasizza l-importanza kruċjali li tkun rinfurzata l-komunikazzjoni maċ-ċittadini Ewropej, filwaqt li tkun ipprovduta informazzjoni shiha u komprensiva dwar l-Unjoni Ewropea u li tinvolvihom fi djalogu permanenti. Dan ikun partikolarment importanti matul il-KIG li jmiss u l-proċess ta' ratifika.

I. PROĊESS TA' RIFORMA TAT-TRATTAT

8. Il-Kunsill Ewropew jaqbel li, wara sentejn ta' incertezza dwar il-proċess ta' riforma tat-trattat ta' l-UE, wasal iż-żmien li l-kwistjoni tiġi rizzata u li l-Unjoni timxi 'l quddiem. Il-perijodu ta' riflessjoni pprova l-opportunità sadanittant għal dibattitu pubbliku wiesa' u għen biex witta t-triq għal soluzzjoni.
9. F'dan l-isfond, il-Kunsill Ewropew jilqa' r-rapport imfassal mill-Presidenza (10659/07) b'segwitu għall-mandat li ngħatalha f'Ġunju 2006, u jaqbel li r-risoluzzjoni rapida ta' din il-kwistjoni hija prijorità.
10. Għal dan il-ghan il-Kunsill Ewropew jaqbel li jlaqqa' Konferenza Intergovernattiva u jistieden lill-Presidenza biex mingħajr dewmien tiegħu l-passi meħtieġa skond l-Artikolu 48 tat-TUE, bl-objettiv li l-KIG tinfetħ qabel l-aħħar ta' Lulju hekk kif il-htigiet legali jkunu ġew sodisfatti.
11. Il-KIG ser twettaq il-hidma tagħha skond il-mandat stabbilit fl-Anness I għal dawn il-konkluzjonijiet. Il-Kunsill Ewropew jistieden lill-Presidenza li jmiss biex tfassal abbozz ta' test ta' Trattat f'konformità mat-termini tal-mandat u biex tippreżentah lill-KIG hekk kif din tiftaħ. Il-KIG ser tlesti l-hidma tagħha kemm jista' jkun malajr, u fi kwalunkwe każ qabel it-tmiem ta' l-2007, sabiex ikun hemm biżżejjed hin għar-ratifika tat-Trattat li jirrizulta qabel l-elezzjonijiet tal-Parlament Ewropew f'Ġunju 2009.

12. Il-KIG ser titmexxa taħt ir-responsabbiltà ġenerali tal-Kapijiet ta' Stat jew Gvern, mgħejjuna mill-membri tal-Kunsill ta' l-Affarijiet Ġenerali u Relazzjonijiet Esterni. Ir-Rappreżentant tal-Kummissjoni ser jipparteċipa fil-Konferenza. Il-Parlament Ewropew ser ikun assoċjat mill-qrib ma' u involut fil-ħidma tal-Konferenza bi 3 rappreżentanti. Is-Segretarjat Ġenerali tal-Kunsill ser jipprovdi l-appoġġ tas-segretarjat għall-Konferenza.
13. Wara li kkonsulta l-President tal-Parlament Ewropew, il-Kunsill Ewropew jistieden lill-Parlament Ewropew, sabiex iwitti t-triq għar-riżoluzzjoni tal-kwistjoni tal-kompożizzjoni futura tal-Parlament Ewropew fi żmien xieraq qabel l-elezzjonijiet ta' l-2009, jippreżenta sa Ottubru 2007 abbozz ta' l-inizjattiva prevista fil-Protokoll 34 kif miftiehem fil-KIG ta' l-2004.
14. Il-presidenza li jmiss hija mistiedna biex tiżgura li l-pajjiżi kandidati jinżammu aġġornati bis-siġh u b'mod regolari tul il-Konferenza Intergovernattiva kollha.

II. ĠUSTIZZJA U AFFARIJET INTERNI

15. Abbażi tal-Programmi ta' Tampere u ta' l-Aja sar progress sinifikattiv fl-iżvilupp ta' l-Unjoni bħala spazju ta' libertà, sigurtà u ġustizzja. Il-Kunsill Ewropew jishaq fuq il-ħtieġa li titkompla l-implimentazzjoni ta' dawk il-programmi u li ssir ħidma fuq is-suċċessuri tagħhom sabiex ikomplu jissahhu s-sigurtà interna ta' l-Ewropa kif ukoll il-libertajiet u d-drittijiet fundamentali taċ-ċittadini.

16. L-avvenimenti reċenti reġgħu wrew il-htieġa li jsir progress mġhaġġel fl-iżvilupp ta' politika Ewropea komprensiva dwar il-migrazzjoni bbażata fuq prinċipji politiċi komuni, li tkun kapaċi tiegħu kont ta' l-aspetti kollha tal-migrazzjoni (l-aġenda dwar il-migrazzjoni u l-iżvilupp, kif ukoll l-aspetti interni bhall-migrazzjoni legali, l-integrazzjoni, il-protezzjoni tar-refuġjati, il-kontroll tal-fruntieri, ir-riammissjoni u l-ġlieda kontra l-migrazzjoni illegali u t-traffikar tan-nies), ibbażata fuq shubija ġenwina ma' pajjiżi terzi u integrata b'mod shiħ fil-politika esterna ta' l-Unjoni. Il-Kunsill Ewropew jilqa' l-progress li diġà sar fl-implimentazzjoni ta' l-azzjonijiet prijoritarji li jiffukaw fuq l-Afrika u l-Mediterran, inklużi l-missjonijiet reċenti ta' l-UE lejn l-Afrika u kooperazzjoni konkreta ma' l-imsieħba Afrikani u ta' l-Euromed, bħala parti mill-Approċċ Globali għall-Migrazzjoni u jappella biex il-ħidma fuq dawn l-azzjonijiet prijoritarji titkompla u tiġi intensifikata. Il-Kunsill Ewropew jilqa' wkoll il-Komunikazzjoni tal-Kummissjoni tas-16 ta' Mejju 2007 dwar l-applikazzjoni ta' l-Approċċ Globali għall-Migrazzjoni għar-reġjuni ġirien fil-lvant u fix-xlokk ta' l-UE. Filwaqt li jirrikonoxxi l-htieġa għal kooperazzjoni intensifikata u aktar koordinata ma' dawn ir-reġjuni, il-Kunsill Ewropew jendorsja l-konkluzjonijiet tal-Kunsill tat-18 ta' Ġunju 2007, inkluż il-lista ta' miżuri prijoritarji. Il-Kunsill Ewropew jappella lill-Istati Membri u lill-Kummissjoni biex jiżguraw li jiġu allokat i riżorsi umani u finanzjarji adegwati, fil-qafas finanzjarju eżistenti, sabiex jippermettu l-implimentazzjoni f'waqtha tal-politika komprensiva dwar il-migrazzjoni.
17. Il-Kunsill Ewropew jissottolinja l-importanza ta' kooperazzjoni eqreb ma' pajjiżi terzi fil-ġestjoni tal-flussi tal-migrazzjoni. Shubiji speċifiċi ma' pajjiżi terzi dwar il-migrazzjoni jistgħu jikkontribwixxu għal politika koerenti dwar il-migrazzjoni li tgħaqqad il-miżuri intizi li jiffaċilitaw l-oportunitajiet ta' migrazzjoni legali amministrati tajjeb u l-benefiċċji tagħhom - filwaqt li jkunu rispettati l-kompetenzi ta' l-Istati Membri u l-htigijiet speċifiċi tas-swieq tax-xogħol tagħhom - ma' daww li jikkumbattu l-migrazzjoni illegali, jipproteġu r-refuġjati u jittrattaw il-kawżi ewlenin tal-migrazzjoni waqt li fl-istess hin ikollhom impatt pożittiv fuq l-iżvilupp fil-pajjiżi ta' l-orijini. Il-possibbiltà ta' shubiji ta' mobilità għandha tiġi esplorata aktar kif għandhom ukoll jiġu esplorati possibbiltajiet għall-migrazzjoni ċirkolari fid-dawl tal-komunikazzjoni tal-Kummissjoni tas-16 ta' Mejju 2007; f'dan il-kuntest il-Kunsill Ewropew jendorsja l-konkluzjonijiet tal-Kunsill tat-18 ta' Ġunju 2007. Il-Kunsill Ewropew huwa konvint li l-impjeg illegali huwa fattur prinċipali li jiġbed u jmexxi lill-immigranti illegali. Huwa għalhekk jissottolinja l-importanza tal-proposta għal Direttiva li tipprovdi regoli biex jiġi evitat l-impjeg illegali ta' ċittadini ta' pajjiżi terzi.

18. Il-Kunsill Ewropew jafferma mill-ġdid il-hteġa li l-kapaċità ta' l-Unjoni li tikkontribwixxi għall-ġestjoni tal-fruntieri esterni ta' l-Istati Membri tiġi rinfurzata u jissottolinja l-importanza li tkompli tissaħħaħ il-kapaċità ta' FRONTEX għal dan il-ghan. L-operazzjonijiet kongunti fil-fruntieri esterni ta' l-Istati Membri qed jikkontribwixxu għall-ġlieda kontra l-migrazzjoni illegali u biex jiġu salvati l-hajjiet u għalhekk għandhom jinżammu. Il-Kunsill Ewropew għalhekk jilqa' l-ftehim milhuq dwar it-twaqqif ta' Timijiet ta' Intervent Rapidu fil-Fruntieri, it-tnedija tan-Netwerk ta' Rondi Kostali, u l-ħolqien ta' "kaxxa ta' l-ghodda" ("toolbox") ċentralizzata ta' tagħmir tekniku disponibbli li għandu jitqiegħed għad-dispożizzjoni ta' l-Istati Membri. Il-Kunsill Ewropew jappella biex isir kull sforz minn dawk kollha kkonċernati biex it-Timijiet ta' Intervent Rapidu fil-Fruntiera jsiru operattivi kemm jista' jkun malajr u biex il-possibbiltajiet il-ġodda maħluqa min-Netwerk ta' Rondi Kostali u l-"kaxxa ta' l-ghodda" jintużaw bis-shiħ, inkluż it-titjib u t-tishih tar-rondi kongunti. Waqt li jfakkar fil-Programm ta' l-Aja, il-Kunsill Ewropew jafferma mill-ġdid li s-solidarjetà Ewropea u l-kondiviżjoni ġusta ta' responsabbiltajiet huma fost il-prinċipji fundamentali li jiggwidaw l-attivitajiet ta' l-Ewropa fil-ġestjoni tal-fruntieri esterni ta' l-UE, f'konformità mas-sistema ta' ġestjoni integrata.
19. Il-Kunsill Ewropew jilqa' l-ftehim reċenti dwar ir-Regolament dwar is-Sistema ta' Informazzjoni dwar il-Viża u l-iskambju ta' data bejn l-Istati Membri dwar viži għal żjajjar qosra kif ukoll id-Deciżjoni tal-Kunsill dwar l-aċċess għal konsultazzjoni tal-VIS mill-awtoritajiet maħtura ta' l-Istati Membri u mill-Europol għall-finijiet tal-prevenzjoni, is-sejbien u l-investigazzjoni ta' reati terrostiċi. Flimkien ma' l-iżvilupp ta' mezzi moderni ta' kontroll u identifikazzjoni, dawn huma passi importanti ulterjuri fit-titjib ta' l-iskambji ta' informazzjoni bejn l-Istati Membri, u b'hekk jikkontribwixxu għat-titjib tal-ġestjoni tal-politika komuni dwar il-viża u s-sigurtà taċ-ċittadini. Il-Kunsill Ewropew jappella għall-implimentazzjoni rapida tar-Regolament VIS u d-Deciżjoni tal-Kunsill.
20. Il-Kunsill Ewropew bl-istess mod jilqa' l-isforzi li saru biex tittejjeb il-kooperazzjoni kontinwa u approfondita fil-livell ta' l-UE u bejn l-Istati Membri fil-qasam ta' l-integrazzjoni u d-djalogu interkulturali. Il-Kunsill Ewropew jilqa', b'mod partikolari, il-konklużjonijiet tal-Kunsill tat-12 ta' Ġunju dwar it-tishih tal-linji politiċi ta' l-integrazzjoni fl-UE permezz tal-promozzjoni ta' l-unità fid-diversità. Huwa jenfasizza l-importanza ta' inizjattivi ulterjuri biex ikun faċilitat l-iskambju ta' esperjenza fir-rigward tal-politika ta' integrazzjoni ta' l-Istati Membri.

21. Il-Kunsill Ewropew jafferma mill-ġdid l-impenn tiegħu għat-twettiq, bħala parti mill-politika Ewropea komprensiva dwar il-migrazzjoni, is-Sistema Ewropea Komuni ta' l-Asil sat-tmien ta' l-2010.
22. Il-Kunsill Ewropew ser jirrevedi l-istat ta' implimentazzjoni tal-politika komprensiva dwar il-migrazzjoni fil-laqgħa tiegħu li jmiss f'Diċembru 2007 abbażi ta' rapport ta' progress interim mill-Kummissjoni. Dan ir-rapport għandu jinkludi l-progress dwar l-applikazzjoni ta' l-Approċċ Globali lejn il-Migrazzjoni lejn l-Afrika u l-Mediterran kif ukoll l-ewwel progress dwar l-applikazzjoni ta' l-Approċċ Globali lejn il-Migrazzjoni lejn ir-reġjuni tal-Lvant u tax-Xlokk ġirien ta' l-Unjoni Ewropea.
23. L-estensjoni taż-żona ta' Schengen ser ittejjeb il-hajja ta' kuljum taċ-ċittadini u għaldaqstant tkompli tkun prijorità għolja għall-UE. Il-Kunsill Ewropew jilqa' l-ħidma preparatorja mwettqa permezz tal-proġett SISOne4All u jinkoraġġixxi lill-Istati Membri li qed jiehdu sehem fil-proġett biex ikomplu bl-isforzi tagħhom biex jissodisfaw il-ħtiġiet kollha kif innizzla fil-konklużjonijiet tal-Kunsill (ĠAI) tal-5/6 ta' Diċembru 2006 għat-tneħħija tal-kontrolli mal-fruntieri interni fil-fruntieri ta' l-art u tal-baħar fl-aħħar ta' Diċembru 2007 u mal-fruntieri ta' l-ajru sa mhux aktar tard minn Marzu 2008, dment li jiġu sodisfatti dawn il-ħtiġiet kollha. Fl-istess ħin il-Kunsill Ewropew ihegġegħ lill-Kummissjoni ttemm il-ħidma li baqa' fl-iskeda ta' żmien ippjanata sabiex il-proġett SIS II jiġi finalizzat sa mhux aktar tard minn Diċembru 2008.
24. Għandhom ikomplu jsiru sforzi partikolari biex tissaħħaħ il-kooperazzjoni ġudizzjarja u dik tal-pulizija u l-ġlieda kontra t-terroriżmu. Iċ-ċittadini ta' l-Ewropa jistennew li l-UE u l-Istati Membri tagħha jieħdu azzjoni deċiżiva biex jippreżervaw il-libertà u s-sigurtà tagħhom, partikolarment fil-ġlieda kontra t-terroriżmu u l-kriminalità organizzata.
25. Id-deċiżjoni reċenti li d-dispożizzjonijiet essenzjali tat-Trattat ta' Prüm jiġu integrati fil-qafas legali ta' l-Unjoni ser tgħin biex tiġi intensifikata l-kooperazzjoni transkonfini bejn il-pulizija. Fl-istess kuntest il-Kunsill Ewropew jissottolinja l-importanza li l-kapaċitajiet operattivi ta' l-Europol jiġu msaħħa aktar u jilqa' d-deċiżjoni tal-Kunsill li jittrasforma l-Konvenzjoni ta' l-Europol f'Deċiżjoni tal-Kunsill, skond il-konklużjonijiet tal-Kunsill (ĠAI) tat-12/13 ta' Ġunju 2007.

26. Is-salvagwardja tad-drittijiet taċ-ċittadini hija vitali għall-holqien ta' spazju ta' libertà, sigurtà u għustizzja daqs l-iżgurar tal-protezzjoni għaċ-ċittadini ta' l-Ewropa. F'dan ir-rigward il-Kunsill Ewropew b'mod partikolari jitlob lill-Kunsill jilhaq ftehim qabel tmien is-sena fir-rigward tad-Deċiżjoni Kwadru dwar il-protezzjoni ta' data personali pproċessata fil-qafas tal-kooperazzjoni għudizzjarja u dik tal-pulizija f'materji kriminali.
27. Il-Kunsill Ewropew jappella biex il-hidma dwar id-drittijiet proċedurali fi proċedimenti kriminali titkompla kemm jista' jkun malajr sabiex tikkontribwixxi biex tiżdied il-fiduċja fis-sistemi legali ta' Stati Membri oħra u b'hekk tiffaċilita r-rikonoxximent reċiproku ta' deċiżjonijiet għudizzjarji. Il-qbil ġenerali reċenti dwar id-Deċiżjoni Kwadru dwar il-ġlieda kontra ċerti forom ta' razzizmu u ksenofobija huwa sinjal ċar għal Ewropa impenjata fil-ġlieda kontra l-intolleranza.
28. Fl-interess taċ-ċittadini Ewropej huwa meħtieġ ftehim rapidu dwar ir-Regolamenti dwar il-liġi applikabbli relatata ma' l-obbligi kuntrattwali (Ruma I), dwar il-ġurisdizzjoni u l-liġi applikabbli f'materji matrimonjali (Ruma III) u dwar l-obbligi ta' manteniment.
29. Il-Kunsill huwa mitlub ikompli bil-hidma tiegħu dwar l-evalwazzjoni tal-konsistenza u l-koerenza tad-dispożizzjonijiet tal-liġi Komunitarja dwar il-kuntratti, inkluża l-liġi tal-kuntratti tal-konsumatur.
30. Il-Kunsill Ewropew jirrikonoxxi l-progress li sar fl-iżvilupp ta' leġislazzjoni għall-iskambju ta' informazzjoni dwar kundanni kriminali nazzjonali fuq bażi Ewropea u jitlob lill-Kunsill biex jiżgura li s-sistemi nazzjonali ta' rekords kriminali jsiru interkonnessi permezz ta' netwerk Ewropea malajr kemm jista' jkun. Il-Kunsill għandu wkoll jippromwovi ulterjorment il-komunikazzjoni elettronika dwar materji legali ("E-Justice") fl-oqsma kriminali kif ukoll f'dawk ċivili.
31. Il-Kunsill Ewropew jilqa' l-komunikazzjoni mill-Kummissjoni dwar il-ġlieda kontra l-kriminalità ċibernetika u jappella għall-iżvilupp ta' qafas ta' politika f'dan il-qasam.

III. KWISTJONIJIET EKONOMIĊI, SOĊJALI U AMBJENTALI

32. It-tishih ulterjuri ta' l-erba' libertajiet tas-suq intern (moviment liberu ta' merkanzija, persuni, servizzi u kapital) u t-titjib tal-funzjonament tiegħu jibqgħu ta' l-akbar importanza għat-tkabbir, il-kompetittività u l-impjiegi. Il-Kunsill Ewropew jistenna bil-herqa l-preżentazzjoni tar-Revizjoni tas-Suq Uniku tal-Kummissjoni, flimkien mal-proposti li jakkumpanjawha, fil-harifa. Huwa jappella lill-Kunsill u lill-Parlament Ewropew biex jagħmlu progress rapidu fir-rigward tar-Regolamenti dwar l-approċċ il-ġdid u r-rikonoxximent reċiproku, mingħajr preġudizzju għall-armonizzazzjoni ta' regoli tekniċi nazzjonali fejn xieraq.
33. Il-Kunsill Ewropew jinnota l-progress li nkiseb fil-Kunsill dwar l-abbozz tad-Direttiva dwar x-kiseb is-suq intern fis-servizzi postali li ser ikollu jiżgura l-finanzjament ta' servizz universali effiċjenti u ta' kwalità għolja u jistieden lill-Parlament Ewropew, lill-Kunsill u lill-Kummissjoni biex jipprofondixxu u jikkonkludu malajr id-diskussjonijiet dwar din il-kwistjoni bil-ksieb li jilhqu qbil dwar id-Direttiva fi żmien xieraq.
34. Il-Kunsill Ewropew jistieden lill-Kunsill biex jiftiehem malajr dwar l-ewwel erba' proposti għal Inizjattivi Teknoloġiċi Kongunti (ARTEMIS, dwar sistemi tal-kompjuter integrati, l-IMI, l-Inizjattiva għal Mediċini Innovattivi, Clean Sky, dwar l-aeronawtika u t-trasport bl-ajru, u ENIAC, dwar t-teknoloġiji ta' nano-elettronika) u jistieden lill-Kummissjoni tippreżenta malajr kemm jista' jkun l-Inizjattivi Teknoloġiċi Kongunti li baqa' identifikati fil-Programm Speċifiku "Kooperazzjoni" li jimplementa s-7 Programm Kwadru għar-Riċerka. Huwa jfakkar fl-importanza ta' ġestjoni miftuħa u trasparenti ta' dawn l-inizjattivi.
35. Il-Kunsill Ewropew jilqa' l-fatt li l-hidma fir-rigward tar-Regolament għall-Istitut Ewropew tat-Teknoloġija qed tavvanza sew u għalhekk jistieden lill-Kunsill biex, fil-laqgħa tiegħu tal-25 ta' Ġunju, jilhaq approċċ generali dwar dan ir-Regolament, inkluż il-finanzjament adegwat skond il-proċeduri baġitarji Komunitarji. Il-Kunsill Ewropew huwa kunfidenti li d-deċizjoni finali tal-Kunsill u tal-Parlament Ewropew tittiehed qabel tmiem din is-sena.

36. Il-Kunsill Ewropew jafferma mill-ġdid il-valur ta' Galileo bħala proġett ċentrali ta' l-Unjoni Ewropea u jitlob lill-Kunsill jiehu deċiżjoni integrata dwar l-implimentazzjoni ta' Galileo fil-Harifa ta' l-2007.
37. Il-Kunsill Ewropew jilqa' l-inizjattiva għal Karta Ewropea għall-użu tal-proprjetà intellettuali mill-istituzzjonijiet pubbliċi tar-riċerka u mill-universitajiet (Karta-PI) biex jittejjeb it-trasferiment tal-konoxxenza bejn ir-riċerka u l-industrija u l-kontribut tagħha għall-iżvilupp ta' l-Ispazju Ewropew tar-Riċerka. Il-Kunsill Ewropew jistieden lill-Kummissjoni tippreżenta kmieni fl-2008 inizjattivi b'segwitu għall-Green Paper dwar l-Ispazju Ewropew tar-Riċerka.
38. Fil-qasam tal-politika soċjali, il-hidma fir-rigward tal-koordinazzjoni ta' sistemi tas-sigurtà soċjali għandha titkompla b'mod vigoruż bil-ħsieb li jiġu risolti l-kapitoli pendenti li baqa' kemm jista' jkun malajr. Il-Kunsill Ewropew qed jistenna bil-herqa l-Komunikazzjoni tal-Kummissjoni li jmiss dwar il-flessibilità u s-sigurtà ("flexicurity"), li abbażi tagħha jistgħu jiġu maqbula prinċipji komuni qabel tmiem din is-sena u jilqa' l-progress li sar dwar l-istrategġija ta' inkluzjoni attiva. Il-Kunsill Ewropew jistenna bil-herqa l-prezentazzjoni ta' proposta emendata għad-Direttiva dwar il-ħtiġiet minimi biex tittejjeb il-mobilità tal-ħaddiema bit-titjib ta' l-akkwist u l-preservazzjoni ta' drittijiet supplimentari tal-pensjoni bħala bażi għall-kontinwazzjoni tal-hidma dwar dan is-suġġett. L-Istati Membri huma mistiedna jimplimentaw rapidament l-Istrategġija Komunitarja 2007-2012 adottata reċentement dwar is-saħħa u s-sigurtà fuq il-post tax-xogħol, li ser issaħħah l-approċċ ġenerali lejn il-benesseri fuq il-post tax-xogħol u tniedi mill-ġdid il-politika ta' prevenzjoni u titjib għall-ħaddiema. Il-Kunsill Ewropew jistieden lill-Istati Membri, lill-Kummissjoni u lill-imsieħba soċjali biex jagħmlu użu tajjeb mill-Alleanza għall-Familji għall-promozzjoni ta' prattika tajba u approċċi innovattivi dwar politika favorevoli għall-familja konsistenti mal-politika pubblika nazzjonali ta' l-Istati Membri u għall-promozzjoni ta' l-ugwaljanza bejn is-sessi. Il-Kunsill Ewropew jistenna bil-herqa r-rapport ta' rendikont li jmiss tal-Kummissjoni dwar ir-realtà soċjali.

39. L-HIV/AIDS tibqa' kwistjoni ta' thassib serju. L-azzjoni biex tiġi trattata l-pandemija globali ta' l-HIV/AIDS għandha tinkludi programmi ta' prevenzjoni mifruxa sew, it-taħriġ tal-persunal tal-kura tas-saħħa, is-sensibilizzazzjoni tal-gruppi kollha tas-soċjetà u l-indirizzar ta' l-ispiza tat-trattament. Il-Kunsill Ewropew jistieden lill-Kummissjoni timplimenta l-pjan ta' azzjoni tagħha għall-ġlieda kontra l-HIV/AIDS fl-Unjoni Ewropea u fil-pajjiżi ġirien 2006-2009 u l-Programm Ewropew għal Azzjoni għall-Konfront ta' l-HIV/AIDS, tal-malarja u t-tuberkulożi permezz ta' l-azzjoni esterna 2007-2011. Huwa fidejn l-Istati Membri biex jipprovdu t-tmexxija politika biex tiġi miġġielda din il-pandemija. L-industrija farmaċewtika għandha tiffaċilita l-aċċess għal mediċini bi prezz li jista' jintlaħaq u tikkoopera fl-assigurazzjoni ta' mezzi ta' distribuzzjoni għad-drogi kontra l-HIV/AIDS flimkien ma' l-istituzzjonijiet tal-gvern u l-NGOs.
40. Il-Kunsill Ewropew ifakkar fil-konklużjonijiet tiegħu ta' Marzu 2007 dwar politika integrata dwar il-klima u l-enerġija. Huwa jilqa' s-sinjal importanti mibgħut mis-Summit tal-G8 f'Heiligendamm. Ir-referenza ċara għall-fatt li ta' l-inqas għandhom jitnaqqsu bin-nofs l-emissjonijiet sa l-2050, l-impenn lejn il-proċess ta' l-UNFCCC (Konvenzjoni Kwadru tan-NU dwar il-Bidla fil-Klima) u lejn il-kisba ta' ftehim komprensiv għal wara l-2012 sa l-2009 jipprovdu bażi inkoraġġanti għan-negozjati li ġejjin ta' l-UNFCCC li għandhom jiġu mnedija f'Bali f'Diċembru 2007. Il-Kunsill Ewropew jinkoraġġixxi lill-partijiet kollha biex jipparteċipaw b'mod attiv u kostruttiv f'rispons urgenti u globali għall-isfida tal-bidla fil-klima abbażi tal-prinċipju ta' responsabbiltajiet komuni iżda divrenzjati u kapaciċitajiet rispettivi. Huwa jishaq dwar l-importanza li jiġu implimentati b'mod effettiv u rapidu l-aspetti kollha tal-Pjan ta' Azzjoni komprensiv dwar l-enerġija bil-ħsieb li tiġi avvanzata l-Politika dwar l-Enerġija għall-Ewropa. Fir-rigward tal-protezzjoni tal-klima, il-Kunsill Ewropew jistenna bil-herqa l-preżentazzjoni f'waqtha mill-Kummissjoni ta' proposta li temenda d-direttiva dwar l-Iskema ta' Skambju ta' Emissjonijiet ta' l-UE abbażi tal-proċess ta' reviżjoni u r-rakkomandazzjonijiet tal-Kunsill. Huwa jistieden lill-Kummissjoni biex tikkunsidra, bħala parti mir-reviżjoni UE ETS, il-possibbiltà ta' estensjoni tal-kamp ta' applikazzjoni ta' l-iskema għall-użu ta' l-art, il-bidla fl-użu ta' l-art u l-foresterija. Huwa jissottolinja l-intenzjoni ta' l-Unjoni li tinkludi l-attivitajiet ta' l-avjazzjoni fl-iskema b'mod li ma jaffettwax b'mod negattiv il-kompetittività.

41. Qed isir dejjem aktar evidenti li l-bidla fil-klima ser ikollha impatt konsiderevoli fuq kwistjonijiet ta' sigurtà internazzjonali. Il-Kunsill Ewropew jistieden lir-Rappreżentant Għoli u lill-Kummissjoni Ewropea biex jaħdmu mill-qrib flimkien dwar din il-kwistjoni importanti u biex jippreżentaw rapport kongunt lill-Kunsill Ewropew fir-Rebbiegħa 2008.
42. Il-Kunsill Ewropew ifakkar fl-importanza ta' sistema tat-trasport Ewropea effiċjenti u sostenibbli u jieħu nota ta' l-intenzjoni tal-Kummissjoni li sa mhux aktar minn Ġunju 2008 tipproponi mudell għall-valutazzjoni ta' l-ispejjeż esterni kollha biex iservi bħala bażi għall-kalkoli futuri tal-piżijiet infrastrutturali. Dan il-mudell għandu jiġi akkumpanjat minn analiżi ta' l-impatt ta' l-internalizzazzjoni ta' spejjeż esterni għall-modalitajiet kollha tat-trasport u passi ulterjuri f'konformità mad-Direttiva "Eurovignette".
43. Il-Kunsill Ewropew jilqa' d-dibattitu wiesa', b'mod partikolari fil-Konferenza ta' Bremen f'Mejju 2007, li seħh fl-Ewropa dwar il-Politika Marittima futura u jistieden lill-Kummissjoni tipproponi Pjan ta' Azzjoni Ewropew li jiġi ppreżentat f'Ottubru. B'kont meħud tal-prinċipju ta' sussidjarjetà, dan il-Pjan ta' Azzjoni għandu jkollu l-għan li jesplora l-potenzjal sħiħ ta' attività ekonomika bbażata fuq il-baħar b'mod ambjentalment sostenibbli.
44. Il-Kunsill Ewropew jifraħ lil Ċipru u lil Malta dwar il-konvergenza miksuba mill-adeżjoni ma' l-UE 'l hawn, konvergenza bbażata fuq linji politiċi ekonomiċi u finanzjarji sodi, u jilqa' s-sodisfazzjon min-naħa taż-żewġ pajjiżi tal-kriterji ta' konvergenza kollha kif imnizzla fit-Trattat. F'dan il-kuntest, il-Kunsill Ewropew jilqa' l-proposta tal-Kummissjoni li Ċipru u Malta għandhom jadottaw l-euro fl-1 ta' Jannar 2008.

IV. RELAZZJONIJIET ESTERNI

Politika Ewropea tal-Viċinat

45. Il-Kunsill Ewropew jafferma mill-ġdid l-importanza immensa tal-PEV, li timmira għall-konsolidazzjoni ta' ċirku ta' prosperità, stabbiltà u sigurtà bbażati fuq id-drittijiet tal-bniedem, id-demokrazija u l-istat ta' dritt, filwaqt li tappoġġja wkoll il-proċess ta' riforma u l-modernizzazzjoni ta' l-imsieħba fil-viċinat ta' l-Unjoni.
46. Il-Kunsill Ewropew jendorsja l-Konklużjonijiet tal-Kunsill dwar it-tishih tal-Politika Ewropea tal-Viċinat u r-Rapport ta' Progress tal-Preidenza, li jinkludi sett ta' miżuri biex tissaħħa aktar il-Politika tal-Viċinat. Filwaqt li l-karattru tal-PEV bħala qafas ta' politika uniku u koerenti għandu jinżamm, l-implimentazzjoni tal-Politika għandha tiehu kont dovut ta' l-ispeċifiċità tal-pajjiżi msieħba. Il-Kunsill Ewropew jistieden lill-Preidenzi futuri biex ikomplu bil-hidma abbazi tar-Rapport tal-Preidenza u l-proposti u l-komunikazzjonijiet rilevanti tal-Kummissjoni.

L-Asja Ċentrali

47. Il-Kunsill Ewropew adotta strateġija ta' l-UE għal shubija ġdida ma' l-Asja Ċentrali. Din l-istrateġija ser isservi bħala qafas ġenerali għar-relazzjonijiet ta' l-UE ma' l-Asja Ċentrali, inkluż fl-oqsma tad-drittijiet tal-bniedem, l-istat ta' dritt, il-governanza tajba u d-demokrazija, l-edukazzjoni, l-iżvilupp ekonomiku, il-kummerċ u l-investment, l-enerġija u t-trasport, il-politika ambjentali, il-migrazzjoni u d-djalogu interkulturali. L-istrateġija tiddefinixxi l-prijoritajiet ta' l-UE għall-kooperazzjoni tagħha mar-reġjun bħala haġa waħda, iżda l-implimentazzjoni ser tkun imfassla għall-htigiet speċifiċi u l-prestazzjoni ta' kull stat ta' l-Asja Ċentrali. Il-Kunsill Ewropew jitlob lill-Kunsill u lill-Kummissjoni biex jirrevedu regolarment il-progress fl-implimentazzjoni ta' din l-istrateġija u biex iressqu l-ewwel rapport ta' progress lill-Kunsill Ewropew sa nofs l-2008.

Il-Proċess ta' Heiligendamm

48. Il-Kunsill Ewropew, waqt li jfakkar fl-iżvilupp ta' l-istrumenti ta' l-UE u fora għad-djalogu ma' ekonomiji emergenti, jilqa' l-bidu tal-Proċess ta' Heiligendamm mis-Summit tal-G8 f'Ġunju 2007 li nieda forma ġdida ta' djalogu b'mod partikolari mal-Brazil, iċ-Ċina, l-Indja, il-Messiku u l-Afrika t'Isfel. Il-Kunsill Ewropew jagħraf l-importanza dejjem tikber ta' dawn l-ekonomiji emergenti u ta' oħrajn. Il-Proċess ta' Heiligendamm għandu jintensifika d-djalogu politiku u jrawwem il-kooperazzjoni ma' dawn il-pajjiżi, speċjalment fl-oqsma ta' l-innovazzjoni u l-proprjetà intellettuali, il-kondizzjonijiet ta' investiment inkluż l-imġiba responsabbli fin-negozju, l-effiċjenza fl-użu ta' l-enerġija u l-kooperazzjoni għall-iżvilupp.

UE-Afrika

49. It-tieni Summit UE-Afrika f'Lisbona f'Diċembru 2007 ser jipprovdi opportunità importanti biex tissaħħah ir-relazzjoni bejn l-UE u l-Afrika u biex tinbena shubija ġdida ambizzjuża u strateġika.
50. Filwaqt li jfakkar fil-konkluzjonijiet tiegħu ta' Ġunju 2005, il-Kunsill Ewropew jissottolinja l-importanza li jagħti lill-kooperazzjoni mill-qrib ulterjuri ma' l-Unjoni Afrikana sabiex jiżgura li sa Diċembru 2007 tkun tista' tiġi adottata Strateġija kongunta UE-Afrika. Il-Kunsill Ewropew jafferma mill-ġdid l-impenn li jitkompla l-appoġġ għall-Unjoni Afrikana, bil-ħsieb, inter alia, li tissaħħah il-kapaċità ta' l-Unjoni Afrikana fil-ġestjoni, ir-risoluzzjoni u l-prevenzjoni ta' konflitti. Il-Kunsill Ewropew jilqa' l-intenzjoni li tiġi stabbilita shubija dwar l-enerġija Afrika-UE fis-Summit UE-Afrika.
51. Il-Kunsill Ewropew jishaq dwar il-htieġa għal arrangamenti godda li jippermettu r-rilaxx bikri ta' fondi ta' l-UE b'appoġġ għall-iskjerament rapidu ta' l-UA li għandu jiġi indirizzat bħala prijetà. Il-Kunsill jafferma mill-ġdid l-impenji meħuda fl-Istrateġija ta' l-UE "L-UE u l-Afrika: Lejn Shubija Strateġika" u jinkoraġġixxi lill-Istati Membri biex jagħmlu l-isforzi kollha biex jilhqqu l-miri mnizzla fiha.

Politika Ewropea ta' Sigurtà u Difiza

52. Il-Kunsill Ewropew jendorsja ir-Rapport tal-Presidenza dwar il-PESD, li jinkludi l-mandat għall-Presidenza li jmiss.

L-IRLANDA TA' FUQ

53. Il-Prim Ministru Ingliż u t-Taoiseach infurmaw lill-Kunsill Ewropew dwar ir-restorazzjoni ta' gvern kompletament inklussiv, li jikkondividi l-poter u devolut fl-Irlanda ta' Fuq. Il-Kunsill Ewropew laqa' l-impenn reċenti bejn il-President tal-Kummissjoni u l-Eżekuttiv il-ġdid ta' l-Irlanda ta' Fuq u ssottolinja l-appoġġ ta' l-Unjoni Ewropea għall-proċess ta' paċi li ilu jeżisti u li għadu għaddej.
-

MANDAT TAL-KIG

Il-mandat preżenti ser jipprovdi l-bażi u l-qafas esklussivi għall-ħidma tal-KIG li ser titlaqqa' skond il-paragrafu 10 tal-konklużjonijiet tal-Kunsill Ewropew.

I. OSSERVAZZJONIJIET ĠENERALI

1. Il-KIG hi mitluba tfassal Trattat (minn hawn 'il quddiem imsejjah "*Trattat ta' Riforma*") li jemenda t-Trattati eżistenti bil-ħsieb li jissahhu l-effiċjenza u l-legittimità demokratika ta' l-Unjoni mkabbra, kif ukoll il-koerenza ta' l-azzjoni esterna tagħha. Il-kunċett kostituzzjonali, li kien jikkonsisti fir-revoka tat-Trattati eżistenti kollha u s-sostituzzjoni tagħhom b'test uniku msejjah "Kostituzzjoni", huwa abbandunat. It-*Trattat ta' Riforma* ser jintroduci fit-Trattati eżistenti, li ser jibqgħu fis-seħh, l-innovazzjonijiet li jirrizultaw mill-KIG ta' l-2004, kif imnizzlin b'mod dettaljat hawn taht.

2. It-*Trattat ta' Riforma* ser ikun fih żewġ klawnsoli sostantivi li jemendaw rispettivament it-*Trattat dwar l-Unjoni Ewropea (TUE)* u t-*Trattat li jistabbilixxi l-Komunità Ewropea. (TKE)*. It-*TUE* ser iżomm l-isem attwali tiegħu u t-*TKE* ser jissejjah *Trattat dwar il-Funzjonament ta' l-Unjoni*, bl-Unjoni jkollha personalità ġuridika unika. Il-kelma "Komunità" ser tiġi sostitwita kullimkien bil-kelma "Unjoni"; ser ikun iddikjarat li ż-żewġ Trattati jikkostitwixxu t-Trattati li fuqhom hija stabbilita l-Unjoni u li l-Unjoni tissostitwixxi u ssegwi mill-Komunità. Klawnsoli oħrajn ser ikun fihom id-dispożizzjonijiet tas-soltu dwar ir-ratifika u d-dhul fis-seħh kif ukoll arrangamenti transitorji. Emendi tekniċi għat-*Trattat Euratom* u għall-*Protokolli* eżistenti, kif miftehmin fil-KIG ta' l-2004, ser isiru permezz ta' Protokolli annessi mat-*Trattat ta' Riforma*.

3. It-TUE u t-Trattat dwar il-Funzjonament ta' l-Unjoni m'hux ser ikollhom karattru kostituzzjonali. It-terminologija użata tul it-Trattati ser tirrifletti din il-bidla: it-terminu "Kostituzzjoni" mhux ser jintuża, il-"Ministru għall-Affarijiet Barranin ta' l-Unjoni" ser jissejjaħ ir-Rappreżentant Għoli ta' l-Unjoni għall-Affarijiet Barranin u l-Politika dwar is-Sigurtà u d-denominazzjonijiet "liġi" u "liġi kwadru" ser jiġu abbandunati, filwaqt li d-denominazzjonijiet eżistenti "regolamenti", "direttivi" u "deċiżjonijiet" ser jinżammu. Bl-istess mod, m'hu ser ikun hemm l-ebda artikolu fit-Trattati emendati li jsemmi s-simboli ta' l-UE bħalma huma l-bandiera, l-innu jew il-motto. Dwar il-prevalenza tad-dritt ta' l-UE, il-KIG ser tadotta Dikjarazzjoni li tfakkar fil-kazistika eżistenti tal-Qorti tal-Ġustizzja ta' l-UE¹.

4. Safejn hu konċernat il-kontenut ta' l-emendi għat-Trattati eżistenti, l-innovazzjonijiet li jirriżultaw mill-KIG ta' l-2004 ser jiġu integrati fit-TUE u t-Trattat dwar il-Funzjonament ta' l-Unjoni, kif speċifikat f'dan il-mandat. Il-modifiki għal dawn l-innovazzjonijiet introdotti b'riżultat tal-konsultazzjonijiet li saru ma' l-Istati Membri tul dawn l-aħħar sitt xhur huma indikati b'mod ċar hawn taht. Huma jikkonċernaw b'mod partikolari l-kompetenzi rispettivi ta' l-UE u ta' l-Istati Membri u d-delimitazzjoni tagħhom, in-natura speċifika tal-Politika Estera u ta' Sigurtà Komuni, ir-rwol imsahhah tal-parlamenti nazzjonali, it-trattament tal-Karta tad-Drittijiet Fundamentali u mekkaniżmu, fil-qasam tal-kooperazzjoni tal-pulizija u dik ġudizzjarja f'materji kriminali, li jippermetti lil xi Stati Membri jipproċedu fuq att speċifiku waqt li jippermetti li oħrajn ma jipparteċipawx.

II. EMENDI GHAT-TRATTAT UE

5. Il-klawsola 1 tat-Trattat ta' Riforma ser ikun fiha l-emendi għat-TUE attwali.

Fin-nuqqas ta' indikazzjonijiet għall-kuntrarju f'dan il-mandat, it-test tat-Trattat eżistenti jibqa' kif inhu.

6. It-test ta' l-ewwel premessa kif miftiehma fil-KIG ta' l-2004 ser jiddaħhal bħala tieni premessa fil-Preambolu.

7. It-TUE ser ikun maqsum f'6 Titoli: *Dispożizzjonijiet Komuni (I), Dispożizzjonijiet dwar il-prinċipji demokratiċi (II), Dispożizzjonijiet dwar l-istituzzjonijiet (III), Dispożizzjonijiet dwar il-kooperazzjoni msahha (IV), Dispożizzjonijiet Ġenerali dwar l-Azzjoni Esterna ta' l-Unjoni u Dispożizzjonijiet speċifiċi dwar il-Politika Estera u ta' Sigurtà Komuni (V), u Dispożizzjonijiet Finali (VI)*. It-Titoli I, IV (bħalissa VII), V u VI (bħalissa VIII) isegwu l-istruttura tat-TUE eżistenti, b'emendi kif miftehmin fil-KIG² ta' l-2004. Iż-żewġ titoli l-oħrajn (II u III) huma ġodda u jintroduċu innovazzjonijiet miftehmin fil-KIG ta' l-2004.

Dispożizzjonijiet Komuni (I)

8. It-Titolu I tat-TUE eżistenti, li fih fost oħrajn Artikoli dwar il-valuri u l-oġettivi ta' l-Unjoni, dwar ir-relazzjonijiet bejn l-Unjoni u l-Istati Membri, u dwar is-sospensjoni tad-drittijiet ta' l-Istati Membri, ser jiġi emendat f'konformità ma' l-innovazzjonijiet miftiehma fil-KIG ta' l-2004 (ara l-Anness 1, Titolu I).

¹ Filwaqt li l-Artikolu dwar il-prevalenza tad-dritt ta' l-Unjoni m'hux ser ikun riprodott fit-TUE, il-KIG ser taqbel dwar id-Dikjarazzjoni li ġejja: "Il-Konferenza tfakkar li, skond kazistika stabbilita sew tal-Qorti tal-Ġustizzja ta' l-UE, it-Trattati u l-liġijiet adottati mill-Unjoni abbażi tat-Trattati għandhom jipprevalu fuq il-liġi ta' l-Istati Membri, skond il-kondizzjonijiet stabbiliti bil-kazistika msemmija." Barra minn hekk, l-opinjoni tas-Servizz Legali tal-Kunsill (dok. 11197/07) ser tiġi annessa ma' l-Att Finali tal-Konferenza.

² Il-kontenut tat-Titolu VI dwar kooperazzjoni tal-pulizija u dik ġudizzjarja f'materji kriminali ser jitqiegħed fit-Titolu dwar iż-Żona ta' libertà, sigurtà u ġustizzja fit-Trattat dwar il-Funzjonament ta' l-Unjoni (TFUE), ara hawn taht f' "Emendi għat-Trattat KE".

9. L-Artikolu dwar id-drittijiet fundamentali ser ikun referenzjat³ mal-Karta tad-drittijiet fundamentali biex, kif miftiehem fil-KIG ta' l-2004, b'hekk jagħtiha valur li jorbot legalment u jiddelinja l-ambitu ta' l-applikazzjoni tagħha.

10. Fl-Artikolu dwar il-prinċipji fundamentali dwar il-kompetenzi ser ikun speċifikat li l-Unjoni għandha taġixxi biss fil-limiti tal-kompetenzi kkonferiti lilha mill-Istati Membri fit-Trattati.

Dispożizzjonijiet dwar il-prinċipji demokratiċi (II)

11. Dan it-Titolu II ġdid ser ikun fih id-dispożizzjonijiet miftehmin fil-KIG ta' l-2004 dwar l-ugwaljanza demokratika, id-demokrazija rappreżentattiva, id-demokrazija parteċipattiva u l-inizjattiva taċ-ċittadini. Dwar il-parlamenti nazzjonali, ir-rwol tagħhom ser ikompli jissahha meta mqabbel mad-dispożizzjonijiet miftehmin fil-KIG ta' l-2004 (ara l-Anness I, Titolu II):

- Il-perijodu mogħti lill-parlamenti nazzjonali biex jeżaminaw l-abbozzi ta' testi legiſlattivi u biex jagħtu opinjoni motivata dwar is-sussidjarjetà ser jiġi estiż minn 6 għal 8 ġimgħat (il-Protokoll dwar il-Parlamenti nazzjonali u dwar is--sussidjarjetà u l-proporzjonalità ser jiġu modifikati skond dan).
- Ser ikun hemm mekkaniżmu ta' kontroll rinfurzat tas-sussidjarjetà fis-sens li jekk abbozz ta' att legiſlattiv jiġi kkontestat minn maġġoranza sempliċi tal-voti allokat li lill-parlamenti nazzjonali, il-Kummissjoni terġa' teżamina l-abbozz ta' l-att, u tista' tiddeċiedi li żżommu, temendah jew tirtirah. Jekk tagħzel li żżomm l-abbozz, il-Kummissjoni jkollha, permezz ta' opinjoni motivata, tiġġustifika għaliex tqis li l-abbozz jikkonforma mal-prinċipju ta' sussidjarjetà. Din l-opinjoni motivata, kif ukoll l-opinjonijiet motivati mill-parlamenti nazzjonali, iridu jintbagħtu lil-legiſlatur ta' l-UE għal konsiderazzjoni fil-proċedura legiſlattiva. Dan jagħti bidu għal proċedura speċifika:
 - qabel jiġi konkluż l-ewwel qari taht il-proċedura legiſlattiva ordinarja, il-legiſlatur (Kunsill u Parlament) għandu jikkunsidra l-kompatibilità tal-proposta legiſlattiva mal-prinċipju ta' sussidjarjetà, b'kont partikolari meħud tar-raġunijiet espressi u kondiviżi mill-maġġoranza tal-parlamenti nazzjonali kif ukoll l-opinjoni motivata tal-Kummissjoni;
 - Jekk, b'maġġoranza ta' 55% tal-membri tal-Kunsill jew maġġoranza tal-voti mitfugħa fil-Parlament Ewropew, il-legiſlatur huwa ta' l-opinjoni li l-proposta mhijiex kompatibbli mal-prinċipju tas-sussidjarjetà, il-proposta legiſlattiva m'għandhiex tingħata aktar konsiderazzjoni. (il-Protokoll dwar is-sussidjarjetà u l-proporzjonalità ser jiġi modifikat skond dan).

Artikolu ġenerali ġdid ser jirrifletti r-rwol tal-parlamenti nazzjonali.

³ Għalhekk, it-test tal-Karta tad-drittijiet fundamentali mhux ser ikun inkluz fit-Trattati.

Dispożizzjonijiet dwar l-istituzzjonijiet (III)

12. Il-bidliet istituzzjonali miftehmin fil-KIG ta' l-2004 ser jiġu integrati parzjalment fit-*TUE* u parzjalment fit-*Trattat dwar il-Funzjonament ta' l-Unjoni*. It-Titolu III l-ġdid ser jagħti perspettiva ġenerali tas-sistema istituzzjonali u ser jiddelinja l-modifiki istituzzjonali li ġejjin għas-sistema eżistenti, jiġifieri l-Artikoli dwar l-istituzzjonijiet ta' l-Unjoni, il-Parlament Ewropew (il-kompożizzjoni l-ġdida), il-Kunsill Ewropew (trasformazzjoni f'istituzzjoni⁴ u holqien tal-funzjoni ta' President), il-Kunsill (introduzzjoni tas-sistema ta' votazzjoni b'maġġoranza doppja u bidliet fis-sistema ta' Presidenza tal-Kunsill li ddum sitt xhur, bil-possibbiltà li din tiġi modifikata), il-Kummissjoni Ewropea (kompożizzjoni ġdida u tishih tar-rwol tal-President tagħha), il-Ministru għall-Affarijiet Barranin ta' l-Unjoni (holqien tal-funzjoni l-ġdida, bit-titolu tagħha mibdul għal Rappreżentant Għoli ta' l-Unjoni għall-Affarijiet Barranin u l-Politika dwar is-Sigurtà) u l-Qorti tal-Ġustizzja ta' l-Unjoni Ewropea.⁵

13. Is-sistema ta' votazzjoni ta' maġġoranza doppja, kif miftiehma fil-KIG ta' l-2004, ser tiegħu effett fl-1 ta' Novembru 2014, sa liema data s-sistema preżenti ta' maġġoranza kwalifikata (Artikolu 205(2) TKE) ser tibqa' tapplika. Wara dak, matul perijodu transitorju sal-31 ta' Marzu 2017, meta deċiżjoni għandha tiġi adottata b'maġġoranza kwalifikata, membru tal-Kunsill jista' jitlob li d-deċiżjoni tittiehed skond il-maġġoranza kwalifikata kif definit fl-Artikolu 205(2) tat-TKE preżenti.

Barra minn hekk, sal-31 ta' Marzu 2017, jekk membri tal-Kunsill li jirrappreżentaw mill-inqas 75% tal-popolazzjoni, jew mill-inqas 75% ta' l-għadd ta' Stati Membri meħtieġa biex jikkostitwixxi minoranza li timblokka bħala riżultat ta' l-applikazzjoni ta' l-Artikolu [I-25(1) l-ewwel subparagrafu], jew l-Artikolu [I-25(2)], jindikaw l-oppożizzjoni tagħhom għall-adozzjoni ta' att mill-Kunsill b'maġġoranza kwalifikata, il-mekkaniżmu previst fl-abbozz tad-Deċiżjoni li jinsab fid-Dikjarazzjoni n° 5 annessa mal-Att Finali tal-KIG ta' l-2004 ser japplika. Sa mill-1 ta' April 2017, ser japplika l-istess mekkaniżmu, bil-persentaġġi rilevanti jkunu, rispettivament, mill-inqas 55% tal-popolazzjoni jew mill-inqas 55% ta' l-għadd ta' Stati Membri meħtieġa biex jikkostitwixxu minoranza li timblokka b' riżultat ta' l-applikazzjoni ta' l-Artikolu [I-25(1) l-ewwel subparagrafu] jew l-Artikolu [I-25(2)]."

Dispożizzjonijiet dwar il-kooperazzjoni msahha (IV)

14. It-Titolu IV (dak li qabel kien it-Titolu VII tat-*TUE* eżistenti) ser jiġi emendat kif miftiehem fil-KIG ta' l-2004. In-numru minimu ta' Stati Membri meħtieġ għat-tnedija ta' kooperazzjoni msahha ser ikun ta' disgħa.

⁴ Inkluz il-modalitajiet tal-votazzjoni.

⁵ Ser ikun hemm xi adattament ta' formulazzjoni peress li xi dispożizzjonijiet ser jingħaqdu.

Dispożizzjonijiet Ġenerali dwar l-azzjoni esterna ta' l-Unjoni u Dispożizzjonijiet speċifiċi dwar il-Politika Barranija u ta' Sigurtà Komuni (V)

15. Fit-Titolu V tat-TUE eżistenti, ser jiddahhal l-ewwel Kapitolu ġdid dwar id-dispożizzjonijiet ġenerali dwar l-azzjoni esterna ta' l-Unjoni u jkun fih żewġ Artikoli, kif miftiehem fil-KIG ta' l-2004, dwar il-prinċipji u l-ghanijiet ta' l-azzjoni esterna ta' l-Unjoni u dwar ir-rwol tal-Kunsill Ewropew fl-identifikazzjoni ta' l-interessi u l-oġġettivi strateġiċi ta' din l-azzjoni. It-tieni Kapitolu fih id-dispożizzjonijiet tat-Titolu V⁶ tat-TUE eżistenti, kif emendati fil-KIG ta' l-2004 (inkluż is-Servizz Ewropew ta' Azzjoni Esterna u l-kooperazzjoni strutturata permanenti fil-qasam tad-difiża). F'dan il-Kapitolu, ser jiġi inserit l-ewwel Artikolu ġdid li jiddikjara li l-azzjoni ta' l-Unjoni fix-xena internazzjonali ser tiġi gwidata mill-prinċipji, ser tfittex li twettaq l-oġġettivi u ser titwettaq skond id-dispożizzjonijiet ġenerali dwar l-azzjoni esterna ta' l-Unjoni li huma stabbiliti fil-Kapitolu 1. F'dan il-Kapitolu ser ikun speċifikat b' mod ċar li l-PESK hija soġġetta għal proċeduri u regoli speċifiċi. Ser ikun hemm ukoll bażi legali speċifika dwar il-protezzjoni tad-data personali fil-qasam tal-PESK⁷.

Dispożizzjonijiet Finali (VI)

16. It-Titolu VI (dak li qabel kien it-Titolu VIII tat-TUE eżistenti) ser jiġi emendat kif miftiehem fil-KIG ta' l-2004. B'mod partikolari ser ikun hemm Artikolu dwar il-personalità ġuridika ta' l-Unjoni⁸, Artikolu dwar hrug volontarju mill-Unjoni u l-Artikolu 48 ser jiġi emendat sabiex jingabru flimkien il-proċeduri għar-reviżjoni tat-Trattati (il-proċedura ordinarja u ż-żewġ proċeduri simplifikati). Dan l-Artikolu, fil-paragrafu tiegħu dwar il-proċedura ta' reviżjoni ordinarja, ser jagħmilha ċara li t-Trattati jistgħu jiġu riveduti biex jizdiedu jew jitnaqqsu l-kompetenzi kkonferiti lill-Unjoni. Fl-Artikolu 49, dwar il-kondizzjonijiet ta' eliġibilità u l-proċedura għall-adeżjoni ma' l-Unjoni, ir-referenza għall-prinċipji ser tiġi sostitwita b'referenza għall-valuri ta' l-Unjoni u ż-żieda ta' impenn għall-promozzjoni ta' dawn il-valuri, obbligu li l-Parlament Ewropew u l-parlamenti nazzjonali jiġu notifikati dwar applikazzjoni għal adeżjoni ma' l-Unjoni u referenza li tiegħu kont tal-kondizzjonijiet għall-eliġibilità miftiehem min mill-Kunsill Ewropew (ara l-Anness 1, Titolu VI). Id-dispożizzjoni finali tas-soltu ser tiġi adattata wkoll (kamp ta' applikazzjoni territorjali, tul ta' żmien, ratifika u testi u traduzzjonijiet awtentiċi).⁹

III. EMENDI GHAT-TRATTAT KE

17. Il-klawsola 2 tat-Trattat ta' Riforma ser ikun fiha l-emendi għat-TKE attwali, li ser isir it-Trattat dwar il-Funzjonament ta' l-Unjoni Ewropea.

⁶ Il-KIG ser taqbel dwar id-Dikjarazzjoni li ġejja: "Il-Konferenza tissottolinja li d-dispożizzjonijiet fit-Trattat dwar l-Unjoni Ewropea li jkopru l-Politika Barranija u ta' Sigurtà Komuni, inkluż il-holqien tal-funzjoni ta' Rappreżentant Għoli ta' l-Unjoni għall-Affarijiet Barranin u l-Politika ta' Sigurtà u t-twaqqif ta' Servizz ta' Azzjoni Esterna, ma jaffetwawx ir-responsabbiltajiet ta' l-Istati Membri, kif jeżistu attwalment, għall-formulazzjoni u t-twettiq tal-politika barranija tagħhom u lanqas ir-rappreżentanza nazzjonali tagħhom f'pajjiċi terzi u organizzazzjonijiet internazzjonali.

Il-Konferenza tfakkar ukoll li d-dispożizzjonijiet li jirregolaw il-Politika dwar is-Sigurtà u d-Difiża Komuni ma jippreġudikawx il-karattru speċifiku tal-politika dwar is-sigurtà u d-difiża ta' l-Istati Membri.

Hija tishaq li l-UE u l-Istati Membri tagħha ser jibqgħu marbutin bid-dispożizzjonijiet tal-Karta tan-Nazzjonijiet Uniti u, b'mod partikolari, bir-responsabbiltà primarja tal-Kunsill tas-Sigurtà u tal-Membri tiegħu għaž-żamma tal-paċi u s-sigurtà internazzjonali."

⁷ Fir-rigward ta' l-ipproċessar ta' tali data mill-Istati Membri meta jwettqu attivitajiet li jaqgħu fil-qasam tal-PESK u tal-PESD u tal-moviment ta' tali data.

⁸ Il-KIG ser taqbel dwar id-Dikjarazzjoni li ġejja: "Il-Konferenza tikkonferma li l-fatt li l-Unjoni Ewropea għandha personalità ġuridika bl-ebda mod m'hu ser jawtorizza lill-Unjoni biex tillegisla jew tagħxi lil hinn mill-kompetenzi mogħtija lilha mill-Istati Membri fit-Trattati."

⁹ L-Artikoli 41, 42, 46 u 50 tat-TUE ser jithassru, bl-Artikolu 47 jitqiegħed, kif emendat fil-KIG ta' l-2004, fil-Kapitolu tal-PESK.

18. L-innovazzjonijiet kif miftehmin fil-KIG ta' l-2004 ser jiddaħhlu fit-Trattat permezz ta' modifiki speċifiċi bil-manjiera tas-soltu. Huma jikkonċernaw il-kategoriji u l-oqsma tal-kompetenzi, il-kamp ta' applikazzjoni tal-votazzjoni b'maġġoranza kwalifikata u tal-kodeċiżjoni, id-distinzjoni bejn atti legiſlattivi u non-legiſlattivi, dispożizzjonijiet fost l-oħrajn dwar iż-Żona ta' libertà, sigurtà u ġustizzja, il-klawsola ta' solidarjetà, it-titjib fil-governanza ta' l-euro, dispożizzjonijiet orizzontali bħalma huma l-klawsola soċjali, dispożizzjonijiet speċifiċi bħalma huma s-servizzi pubbliċi, l-isparju, l-enerġija, il-protezzjoni ċivili, l-ġhajnuna umanitarja, is-saħħa pubblika, l-isport, it-turiżmu, ir-regġuni l-aktar mbegħda, il-kooperazzjoni amministrattiva, dispożizzjonijiet finanzjarji (riżorsi proprji, qafas finanzjarju pluriennali, proċedura baġitarja ġdida).

19. Ser jiġu introdotti l-modifiki li ġejjin meta mqabbel mar-riżultati tal-KIG ta' l-2004 (ara l-Anness 2):

- a) L-Artikolu 1 ġdid ser jiddikjara l-ghan tat-Trattat dwar il-Funzjonament ta' l-Unjoni u r-relazzjoni tiegħu mat-Trattat dwar l-UE. Hu ser jiddikjara li ż-żewġ Trattati għandhom l-istess valur legali.
- b) Fl-Artikolu dwar kategoriji ta' kompetenzi, imqiegħed fil-bidu tat-TKE, ser ikun speċifikat b'mod ċar li l-Istati Membri ser jerġgħu jeżerċitaw il-kompetenza tagħhom sa fejn l-Unjoni tkun iddeċidiet li ma tkomplix teżerċita l-kompetenza tagħha.¹⁰
- c) Fl-Artikolu dwar azzjoni ta' sostenn jew ta' koordinazzjoni jew azzjoni komplimentari, is-sentenza introdutturja ser tiġi emendata sabiex tissottolinja li l-Unjoni twettaq azzjonijiet biex issostni, tikkoordina jew tissupplimenta l-azzjonijiet ta' l-Istati Membri.
- d) Fl-Artikolu 18(3), kif emendat fil-KIG ta' l-2004, il-frazi dwar l-adozzjoni ta' miżuri dwar passaporti, karti ta' l-identità, permessi ta' residenza u dokumenti ta' dan it-tip ser titneħħa u ser tiġi trasferita għal bażi legali simili dwar din il-kwistjoni li titqiegħed fit-Titolu dwar iż-Żona ta' libertà, sigurtà u ġustizzja, fl-Artikolu dwar il-kontrolli fil-fruntieri.
- e) Fl-Artikolu 20 (protezzjoni diplomatika u konsulari), kif emendat fil-KIG ta' l-2004, il-bażi legali ser tiġi emendata sabiex tipprovdi f'dan il-qasam għall-adozzjoni ta' direttivi li jistabbilixxu miżuri ta' koordinazzjoni u kooperazzjoni.
- f) Fl-Artikolu 286 (protezzjoni tad-data personali), kif emendat fil-KIG ta' l-2004, ser jiddaħhal subparagrafu li jiddikjara li r-regoli adottati abbażi ta' dan l-Artikolu ser ikunu bla preġudizzju għal dawk adottati fuq il-bażi legali speċifika dwar dan is-sugġett li ser tiġi introdotta fit-Titolu dwar il-PESK (il-KIG ser tadotta wkoll dikjarazzjoni dwar il-protezzjoni tad-data personali fl-oqsma tal-kooperazzjoni tal-pulizija u dik ġudizzjarja f'materji kriminali, kif ukoll, fejn adatt, iskrizzjonijiet speċifiċi fil-Protokoll rilevanti dwar il-pożizzjoni ta' Stati Membri individwali li jiċċaraw l-applikabilità tagħhom f'dan ir-rigward).

¹⁰ (a) Il-KIG ser taqbel ukoll dwar Dikjarazzjoni fir-rigward tad-delimitazzjoni tal-kompetenzi: "Il-Konferenza tissottolinja li, f'konformità mas-sistema tad-diviżjoni tal-kompetenzi bejn l-Unjoni u l-Istati Membri kif prevista fit-Trattat dwar l-Unjoni Ewropea, kompetenzi mhux konferiti lill-Unjoni fit-Trattati jibqgħu ta' l-Istati Membri.
*Meta t-Trattati jikkonferixxu lill-Unjoni kompetenza kondiviża ma' l-Istati Membri f'qasam speċifiku, l-Istati Membri għandhom jeżerċitaw il-kompetenza tagħhom sa fejn l-Unjoni ma tkunx eżerċitat, jew tkun iddeċidiet li ma tkomplix teżerċita, il-kompetenza tagħha. Is-sitwazzjoni ta' l-aħhar tinqala' meta l-istituzzjonijiet rilevanti ta' l-UE jiddeċiedu li jirrevokaw att legiſlattiv, b'mod partikolari biex jiżguraw aħjar ir-rispett kostanti għall-prinċpi ta' sussidjarjetà u ta' proporzjonalità. Il-Kunsill jista' jitlob lill-Kummissjoni, fuq l-inizjattiva ta' Membru wieħed jew diversi Membri tiegħu (rappreżentanti ta' Stati Membri) u skond l-Artikolu 208, biex tissottometti proposti għar-revoka ta' att legiſlattiv.
Bl-istess mod, ir-rappreżentanti tal-gvernijiet ta' l-Istati Membri, imlaqqgħin f'Konferenza Intergovernattiva, f'konformità mal-proċedura ta' reviżjoni ordinarja prevista fl-Artikolu [IV-443] tat-Trattat dwar l-Unjoni Ewropea, jistgħu jiddeċiedu li jemendaw it-Trattati li fuqhom hija stabbilita l-Unjoni, inkluż kemm biex jiżiedu jew biex jitnaqqsu l-kompetenzi konferiti lill-Unjoni fl-imsemmijin Trattati."*

(b) Il-Protokoll li ġej ser jiġi anness għat-Trattati:
"B'referenza għall-Artikolu [I-12(2)] dwar kompetenzi kondiviżi, meta l-Unjoni tkun ħadet azzjoni f'ċertu qasam, il-kamp ta' applikazzjoni ta' dan l-eżerċizzju ta' kompetenza jkopri biss dawk l-elementi rregolati mill-att ta' l-Unjoni kkonċernat u għalhekk

- g) Fl-Artikolu 42 (aggregazzjoni ta' perijodi ta' assigurazzjoni u esportazzjoni ta' benefiċċji ta' sigurtà soċjali), ser issir żieda li tenfasizza li l-proċedura tiegħa bis-sistema ta' sospensjoni jekk il-Kunsill Ewropew ma jiehu l-ebda azzjoni fi żmien 4 xhur (ara l-punt ta' l-Anness 2).¹¹
- h) L-Artikolu 60 (iffriżar ta' l-assi biex jiġi kkumbattut it-terroriżmu), kif emendat fil-KIG ta' l-2004, ser jiġi trasferit lejn l-aħħar tal-Kapitolu dwar dispożizzjonijiet ġenerali fit-Titolu dwar iż-Żona ta' libertà, sigurtà u ġustizzja.
- i) Dwar il-kwistjoni ta' servizzi ta' interess ekonomiku ġenerali (ara l-Artikolu 16, kif emendat fil-KIG ta' l-2004) ser jiġi anness Protokoll għat-Trattati.¹²
- j) Fil-Kapitolu dwar dispożizzjonijiet ġenerali li japplikaw għaž-żona ta' libertà, sigurtà u ġustizzja, l-inserzjoni ta' dispożizzjoni dwar kooperazzjoni u koordinazzjoni mill-Istati Membri fil-qasam tas-sigurtà nazzjonali (ara punt 2)(a) ta' l-Anness 2).
- k) Fil-Kapitolu dwar kooperazzjoni ġudizzjarja f'materji ċivili, il-paragrafu 3 ta' l-Artikolu dwar tali kooperazzjoni, kif miftiehem fil-KIG ta' l-2004, ser ikun modifikat sabiex jagħti rwol lill-parlamenti nazzjonali fil-klawsola "passerelle" dwar il-liġi tal-familja (ara punt 2)(b) ta' l-Anness 2).
- l) Fil-Kapitolu dwar kooperazzjoni ġudizzjarja f'materji kriminali u dwar kooperazzjoni tal-pulizija, kif emendati fil-KIG ta' l-2004, fl-Artikoli dwar ir-rikonoxximent reċiproku ta' sentenzi, regoli minimi dwar id-definizzjoni ta' reati kriminali u sanzjonijiet, il-Prosekutur Pubbliku Ewropew, u l-kooperazzjoni tal-pulizija, ser jiddaħħal mekkaniżmu ġdid li bih daww l-Istati Membri jistgħu jipproċedu bl-adozzjoni ta' miżuri f'dan il-qasam filwaqt li jippermetti oħrajn li ma jipparteċipawx (ara l-punt 2(c) u (d) ta' l-Anness 2). Barra minn dan, il-kamp ta' applikazzjoni tal-Protokoll dwar il-pożizzjoni tar-Renju Unit u l-Irlanda (1997) ser jiġi estiż sabiex jinkludi, fir-rigward tar-Renju Unit, u fuq l-istess termini, il-Kapitolu dwar il-kooperazzjoni ġudizzjarja f'materji kriminali u dwar il-kooperazzjoni tal-pulizija. Huwa jista' jindirizza wkoll l-applikazzjoni tal-Protokoll rigward il-miżuri ta' bini ta' Schengen u emendi għal miżuri eżistenti. Din l-estensjoni ser tiegħu kont tal-pożizzjoni tar-Renju Unit taħt l-acquis ta' l-Unjoni li kien jeżisti qabel f'dawn l-oqsma. L-Irlanda ser tiddetermina fi żmien debitu l-pożizzjoni tagħha rigward dik l-estensjoni.
- m) Fl-Artikolu 100 (miżuri f'każ ta' diffikultajiet serji fil-forniment ta' ċerti prodotti), ser tiddaħħal referenza għall-ispirtu ta' solidarjetà bejn l-Istati Membri u għall-każ partikolari ta' l-enerġija fir-rigward ta' diffikultajiet fil-forniment ta' ċerti prodotti (ara punt 3) ta' l-Anness 2).

ma jkoprix il-qasam kollu."

¹¹ Il-KIG ser taqbel ukoll dwar Dikjarazzjoni fir-rigward ta' dan l-Artikolu: "Il-Konferenza tfakkar li f'dak il-każ, f'konformità ma' l-Artikolu [l-21(4)], il-Kunsill Ewropew jagħxi b'kunsens".

¹² Il-Protokoll li għej ser jiġi anness mat-Trattati:

"Protokoll dwar servizzi ta' interess ġenerali

Il-Partijiet Kontraenti Għoljin,

Filwaqt li jixtiequ jenfasizzaw l-importanza ta' servizzi ta' interess ġenerali

Qablu dwar is-dispożizzjonijiet interpretattivi li għejjin, li għandhom ikunu annessi mat-Trattat dwar l-Unjoni Ewropea u mat-Trattat dwar il-Funzjonament ta' l-Unjoni:

Artikolu 1

Il-valuri kondiviżi ta' l-Unjoni rigward sevizzi ta' interess ekonomiku ġenerali fit-tifsira ta' l-Artikolu 16 tat-Trattat KE inklud b'mod partikolari:

- ir-rwol essenzjali u d-diskrezzjoni wiesgħa ta' awtoritajiet nazzjonali, reġjonali u lokali fil-provvediment, l-ikkuntrattar u l-organizzazzjoni ta' servizzi ta' interess ekonomiku ġenerali kemm jista' jkun qrib il-htigijiet ta' l-utenti;

- id-diversità bejn is-servizzi diversi ta' interess ekonomiku ġenerali u d-differenzi fil-htigijiet u l-preferenzi ta' l-utenti li jistgħu jirriżultaw minn sitwazzjonijiet ġeografici, soċjali jew kulturali differenti;

- livell għoli ta' kwalità sigurtà, u abbordabbiltà, trattament ugwali u l-promozzjoni ta' aċċess universali u tad-drittijiet ta' l-utent;

Artikolu 2

Id-dispożizzjonijiet tat-Trattati ma jaffettwaw bl-ebda mod il-kompetenza ta' l-Istati Membri biex jipprovdu, jikkommissjonaw u jorganizzaw servizzi mhux ekonomiċi ta' interess ġenerali."

- n) Fl-Artikolu 152 (sahha pubblika), kif emendat fil-KIG ta' l-2004, il-punt (d) dwar miżuri li jikkonċernaw il-monitoraġġ ta' theddid transkonfini serju għas-sahha, l-allert fuq dan it-theddid u l-għieda kontribom ser jiġi trasferit għall-paragrafu dwar l-adozzjoni ta' miżuri ta' inċentiva (il-KIG ser tadotta wkoll dikjarazzjoni li tiċċara l-aspett tas-suq intern tal-miżuri dwar l-istandards ta' kwalità u ta' sigurtà għall-prodotti u l-apparati mediċi).
- o) Fl-Artikolu dwar il-politika Ewropea dwar l-Ispazju, miftiehem fil-KIG ta' l-2004, ser ikun speċifikat li l-miżuri adottati ma jistgħux jinvolvu l-armonizzazzjoni tal-liġijiet u r-regolamenti ta' l-Istati Membri.
- p) Fl-Artikolu 174 (ambjent), kif emendat fil-KIG ta' l-2004, ser tiġi speċifikata l-hteġa partikolari biex tiġi miġġielda il-bidla fil-klima f'miżuri fil-livell internazzjonali (ara punt 4) ta' l-Anness 2).
- q) Fl-Artikolu dwar l-enerġija, miftiehem fil-KIG ta' l-2004, ser tiddaħhal referenza għall-ispirtu ta' solidarjetà bejn l-Istati Membri (ara punt 5) ta' l-Anness 2), kif ukoll punt ġdid (d) dwar il-promozzjoni ta' l-interkonnessjoni ta' networks ta' l-enerġija.
- r) Fil-bidu tal-Parti dwar l-azzjoni esterna ta' l-Unjoni, ser jiddaħhal Artikolu li jgħid li l-azzjoni ta' l-Unjoni fix-xena internazzjonali ser tkun iggwidata mill-prinċipji, ser issegwi l-għanijiet u ser titwettagħ f'konformità mad-dispożizzjonijiet ġenerali dwar l-azzjoni esterna ta' l-Unjoni li huma stabbiliti fil-Kapitolu I tat-Titolu V tat-TUE.
- s) Fl-Artikolu dwar il-proċedura għall-konkluzjoni ta' ftehim internazzjonali, ser jiżdied li l-ftehim dwar l-adeżjoni ta' l-Unjoni mal-Konvenzjoni Ewropea dwar id-Drittijiet tal-Bniedem ser jiġi konkluz mill-Kunsill, b'unanimità u b'ratifika mill-Istati Membri.
- t) L-Artikolu 229A (l-estensjoni tal-gurisdizzjoni tal-Qorti tal-Ġustizzja Ewropea fuq tilwim relatat ma' drittijiet Ewropej ta' proprjetà intellettuali) ser jibqa' kif inhu.
- u) Fl-Artikolu 249 (definizzjoni ta' atti ta' l-UE: regolament, direttiva u deċiżjoni), f'Sezzjoni 1 ġdida dwar l-atti ġuridiċi ta' l-Unjoni, id-definizzjoni ta' deċiżjoni ser tiġi allinjata ma' dik miftiehma fil-KIG ta' l-2004.
- v) Bħala konsegwenza li jitneħħew id-denominazzjonijiet "liġi" u "liġi kwadru", l-innovazzjonijiet miftiehma fil-KIG ta' l-2004 ser jiġu adattati, filwaqt li tinżamm id-distinzjoni bejn dak li huwa leġislattiv u dak li m'huwiex u l-konsegwenzi tiegħu. Għaldaqstant, wara l-Artikolu 249, ser jiġu introdotti tliet Artikoli dwar, rispettivament, atti li huma adottati f'konformità ma' proċedura leġislattiva, atti delegati u atti implimentattivi. L-Artikolu dwar l-atti leġislattivi ser jgħid li l-atti (regolamenti, direttivi jew deċiżjonijiet) adottati taħt proċedura leġislattiva (ordinarja jew speċjali) ser ikunu atti leġislattivi. It-terminoloġija fl-Artikoli dwar l-atti delegati u dawk implimentattivi, kif miftehmin fil-KIG ta' l-2004, ser tiġi adattata skond dan.¹³
- w) Fl-Artikolu 308 (klausola ta' flessibilità), kif emendat fil-KIG ta' l-2004, ser jiżdied paragrafu li jgħid li dan l-Artikolu ma jistax iservi bħala bażi biex jinkisbu għanijiet li jappartjenu għall-PESK, u li kwalunkwe att adottat bis-sahha ta' dan l-Artikolu ser ikollu jirrispetta l-limiti stabbiliti fl-Artikolu [III-308, it-tieni subparagrafu].¹³

¹³ Il-KIG ser taqbel ukoll dwar żewġ Dikjarazzjonijiet fir-rigward ta' dan l-Artikolu:

- 1) "Il-Konferenza tiddikjara li r-referenza fl-Artikolu 308 għall-għanijiet ta' l-Unjoni tirreferi għall-għanijiet stabbiliti fl-Artikolu [I-3(2) u (3)] u għall-għanijiet ta' l-Artikoli [I-3(4)] fir-rigward ta' l-azzjoni esterna taħt il-Parti III, Titolu V tat-Trattat. Hu għalhekk eskluż li azzjoni bbażata fuq l-Artikolu 308 tkun tfittex biss l-għanijiet stabbiliti fl-Artikolu [I-3(1)] B'rabta ma' dan, il-Konferenza tinnotta li skond l-Artikolu [I-40(6)], ma jistgħux jiġu adottati atti leġislattivi fil-qasam tal-Politika Estera u ta' Sigurtà Komuni."
- 2) "Il-Konferenza tissottolinja li, skond il-każistika stabbilita tal-Qorti tal-Ġustizzja ta' l-Unjoni Ewropea, l-Artikolu 308, billi huwa parti integrali minn sistema istituzzjonali bbażata fuq il-prinċipju ta' setgħat konferiti, ma jistax iservi bħala bażi għat-twessigh tal-kamp ta' applikazzjoni tas-setgħat ta' l-Unjoni lil hinn mill-qafas ġenerali mahlug bid-dispożizzjonijiet tat-Trattati fl-intier tagħhom u, b'mod partikolari, b'dawk li jiddefinixxu l-kompiti u l-attivitajiet ta' l-Unjoni. Fi kwalunkwe każ, l-Artikolu 308 ma jistax jintuża bħala bażi għall-adozzjoni ta' dispożizzjonijiet li l-effett tagħhom ikun, fis-sustanza, li jemendaw it-Trattati bla ma jsegwu l-proċedura li huma jipprovdha għal dak l-għan."

- x) Wara l-Artikolu 308, ser jiddaħħal Artikolu li jeskludi mill-kopertura tal-proċedura ta' reviżjoni simplifikata dawk il-bażijiet ġuridiċi li ma kinux koperti b'din il-proċedura fit-testi kif miftehmin fil-KIG ta' l-2004.

20. Barra minn dan, għadd ta' dispożizzjonijiet miftehmin fil-KIG ta' l-2004 ser ikunu jinsabu fit-*Trattat dwar il-Funzjonament ta' l-Unjoni* (ara l-lista fil-Parti B ta' l-Anness 2).

IV. PROTOKOLLI U T-TRATTAT TA' L-EURATOM

21. Il-Protokoll li għodda miftehmin fil-KIG ta' l-2004¹⁴ ser jiġu annessi mat-Trattati eżistenti (jiġifieri l-Protokoll dwar ir-rwol tal-Parlamenti Nazzjonali fl-Unjoni Ewropea, il-Protokoll dwar l-applikazzjoni tal-prinċipji ta' sussidjarjetà u proporzjonalità, il-Protokoll dwar il-Grupp ta' l-euro, il-Protokoll dwar il-kooperazzjoni strutturata permanenti fil-qasam tad-difiża u l-Protokoll dwar l-adeżjoni ta' l-Unjoni għall-Konvenzjoni Ewropea dwar id-Drittijiet tal-Bniedem).

22. Protokoll anness mat-*Trattat ta' Riforma* ser jemenda l-Protokoll eżistenti, kif miftiehem fil-KIG ta' l-2004 (inkluż it-tfassir ta' għaxra minnhom).

23. Protokoll anness mat-*Trattat ta' Riforma* ser jagħmel l-emendi tekniċi meħtieġa, kif miftiehem fil-KIG ta' l-2004, għat-*Trattat Euratom*.

V. DIKJARAZZJONIJIET

24. Minbarra d-Dikjarazzjonijiet imsemmijin f'dan il-mandat, id-Dikjarazzjonijiet kif miftehmin mill-KIG ta' l-2004 ser jiġu assunti minn din il-KIG, fejn dawn jirrigwardaw dispożizzjonijiet jew protokoll eżaminati matul din il-KIG.

¹⁴ Xi whud minn dawn il-Protokoll m'humiex meħtieġa minhabba l-fatt li t-Trattati eżistenti m'humiex revokati u għalhekk m'humiex elenkati. Huwa ssottolinjat li t-Trattati eżistenti kollha, inkluż l-Atti ta' Adeżjoni, jibqgħu fis-seħh.

Emendi ghat-Trattat dwar l-UE

Anness 1

Titolu I - Dispożizzjonijiet komuni

L-ghan ta' dan l-Anness hu li tiġi ċċarata l-formulazzjoni eżatta fejn ikun meħtieġ

1) *Inserzjoni fil-Preambolu tat-Trattat UE ta' din it-tieni premessa "billi" li ġeġja^{*15}:*

"ISPIRATI mill-patrimonju kulturali, reliġjuż u umanist ta' l-Ewropa, li minnu żviluppaw il-valuri universali tad-drittijiet tal-bniedem li ma jistgħux jiġu vjolati u lanqas aljenati, il-libertà, id-demokrazija, l-ugwaljanza, u l-prinċipju ta' l-istat tad-dritt,"

2) *Fl-Artikolu 1, inserzjoni tas-sentenzi li ġejjin:*

Fit-tmiem ta' l-ewwel subparagrafu: "... li lilha l-Istati Membri jikkonferixxu kompetenzi biex jiksbu għanijiet li għandhom komuni bejniethom."

Biex jissostitwixxi l-aħħar subparagrafu: "L-Unjoni għandha tiġi stabbilita fuq dan it-Trattat u fuq it-Trattat dwar il-funzjonament ta' l-Unjoni Ewropea. Hija għandha tissostitwixxi u tissuccedi lill-Komunità Ewropea."

2bis) *Inserzjoni ta' Artikolu 2 dwar il-valuri ta' l-Unjoni**

3) *Sostituzzjoni ta' l-Artikolu 2 dwar l-għanijiet ta' l-Unjoni, li jingħata n-numru 3, bit-test li ġej¹⁶:*

"1. L-ghan ewlieni ta' l-Unjoni hu li tippromwovi l-paċi, il-valuri tagħha u l-ġid tal-popli tagħha.

2. L-Unjoni għandha toffri liċ-ċittadini tagħha zona ta' libertà, ta' sigurtà u ta' ġustizzja mingħajr fruntieri interni, li fiha l-moviment liberu ta' persuni jkun assigurat flimkien ma' miżuri xierqa f'dak li jirrigwarda l-kontrolli tal-fruntieri esterni, l-asil, l-immigrazzjoni u l-prevenzjoni u l-ġlieda kontra l-kriminalità.

3. L-Unjoni għandha tistabbilixxi suq intern. Hija għandha taħdem għall-iżvilupp sostenibbli ta' l-Ewropa mibni fuq tkabbir ekonomiku bilanċjat u stabbiltà tal-prezzijiet, ekonomija soċjali tas-suq kompetittiva hafna, intiża li twassal għal livell massimu ta' mpjeg u progress soċjali, u livell għoli ta' protezzjoni u ta' titjib tal-kwalità ta' l-ambjent. Hija għandha tippromwovi l-iżvilupp xjentifiku u teknoloġiku.

Hija għandha tiġġieled kontra l-esklużjoni soċjali u d-diskriminazzjoni, u għandha tippromwovi l-ġustizzja u l-protezzjoni soċjali, l-ugwaljanza bejn in-nisa u l-irġiel, is-solidarjetà bejn il-ġenerazzjonijiet u l-protezzjoni tad-drittijiet tat-tfal.

Hija għandha tippromwovi l-koeżjoni ekonomika, soċjali u territorjali, u s-solidarjetà bejn l-Istati Membri.

Hija għandha tirrispetta r-rikkezza tad-diversità kulturali u lingwistika tagħha u għandha tiżgura li l-patrimonju kulturali Ewropew jiġi mħares u żviluppat.

3bis. L-Unjoni għandha tistabbilixxi unjoni ekonomika u monetarja li l-valuta tagħha tkun l-euro.

4. Fir-relazzjonijiet tagħha mal-bqija tad-dinja, l-Unjoni għandha tafferma u tippromwovi l-valuri u l-interessi tagħha u tikkontribwixxi għall-protezzjoni taċ-ċittadini tagħha. Hija għandha tikkontribwixxi għall-paċi, is-sigurtà, l-iżvilupp sostenibbli tad-Dinja, is-solidarjetà u r-rispett reċiproku bejn il-popli, il-kummerċ liberu u ġust, il-qerda tal-faqar u l-protezzjoni tad-drittijiet tal-bniedem b'mod partikolari dawk tat-tfal, kif ukoll għall-osservanza stretta u għall-iżvilupp tad-dritt internazzjonali, inkluż ir-rispett għall-prinċipji tal-Karta tan-Nazzjonijiet Uniti.

5. L-Unjoni għandha tfittex l-għanijiet tagħha b'mezzi xierqa, f'konformità mal-kompetenzi rilevanti li huma kkonferiti lilha fit-Trattati."

¹⁵ F'dan l-Anness kollu, dan is-sinjal (*) jindika li l-innovazzjonijiet li għandhom jiddaħhlu huma l-istess bhal dawk miftehmin fil-KIG ta' l-2004.

¹⁶ Il-Protokoll li ġej ser jiġi anness mat-Trattati:
"Protokoll dwar is-suq intern u l-kompetizzjoni
Il-Partijiet Kontraenti Għoljin, filwaqt li jikkunsidraw li s-suq intern kif stabbilit fl-Artikolu 3 tat-Trattat dwar l-Unjoni Ewropea jinkludi sistema li tiżgura li l-kompetizzjoni ma tkunx distorta
Qablu li,
għal dan il-fini, l-Unjoni għandha, jekk meħtieġ, tiegħu azzjoni taħt id-dispożizzjonijiet tat-Trattati, inkluż taħt l-Artikolu 308 tat-Trattat dwar il-Funzjonament ta' l-Unjoni."

- 4) Sostituzzjoni ta' l-Artikolu 3 b'Artikolu 4 dwar ir-relazzjonijiet bejn l-Unjoni u l-Istati Membri*, biż-żieda ta' dan li ġej fil-bidu u ta' sentenza fi tmiem il-paragrafu 1 preżenti, innumerat mill-gdid 2:

"1. Skond l-Artikolu [I-11], il-kompetenzi li m'humiex konferiti fit-Trattati lill-Unjoni jibqgħu għand l-Istati Membri.

2. L-Unjoni għandha tirrispetta l-ugwaljanza ta' l-Istati Membri quddiem it-Trattati kif ukoll l-identità nazzjonali tagħhom, inerenti fl-istrutturi fundamentali tagħhom, politiċi u kostituzzjonali, inkluż l-awto-governanza lokali u reġjonali. Hi għandha tirrispetta l-funzjonijiet ta' l-Istat essenzjali tagħhom, inkluż l-iżgurar ta' l-integrità territorjali ta' l-Istat, filwaqt li tiggarantixxi l-ligi u l-ordni u tissalvagwardja s-sigurtà nazzjonali. B'mod partikolari, is-sigurtà nazzjonali tibqa' r-responsabbiltà unika ta' kull Stat Membru.

(il-paragrafu preżenti 2 ġie numerat mill-gdid 3)".

- 5) Sostituzzjoni ta' l-Artikolu 6 dwar id-drittijiet fundamentali b'test li jaqra kif ġej¹⁷¹⁸¹⁹²⁰:

"1. L-Unjoni tirrikonoxxi d-drittijiet, il-libertajiet u l-prinċipji stabbiliti fil-Karta tad-Drittijiet Fundamentali tas-7 ta' Diċembru 2000, kif adattata fi [... 2007²¹], li għandu jkollhom l-istess valur legali bħat-Trattati.

¹⁷ Il-KIG ser taqbel dwar id-Dikjarazzjoni li ġejja: "Il-Konferenza tiddikkjara li:

1. Il-Karta tad-Drittijiet Fundamentali, li għandha forza ġuridika vinkolanti, tikkonferma d-drittijiet fundamentali garantiti mill-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fundamentali u kif jirriżultaw mit-tradizzjonijiet kostituzzjonali komuni għall-Istati Membri.

2. Il-Karta ma testendix il-kamp ta' applikazzjoni tad-Dritt ta' l-Unjoni lil hinn mill-poteri ta' l-Unjoni jew ma tistabbilixxi ebda setgħa jew komputu gdid għall-Unjoni, jew ma timmodifikax il-poteri u l-kompiti kif definiti mit-Trattati."

¹⁸ Dikjarazzjoni Unilaterali mill-Polonja:

"Il-Karta ma taffettwa bl-ebda mod id-dritt ta' Stat Membru li jilleġisla fil-qasam tal-moralità pubblika, id-dritt tal-familja kif ukoll il-protezzjoni tad-dinjità umana u r-rispett għall-integrità fiżika u morali tal-bniedem."

¹⁹ Il-Protokoll li ġej ser jiġi anness għat-Trattati:

"Il-Partijiet Kontraenti Għoljin

Billi fl-Artikolu [xx] tat-Trattat dwar l-Unjoni Ewropea, l-Unjoni tirrikonoxxi d-drittijiet, il-libertajiet u l-prinċipji imfissra fil-Karta tad-Drittijiet Fundamentali;

Billi l-Karta għandha tiġi applikata f'konformità shihs mad-dispożizzjonijiet ta' l-Artikolu li ssemma' qabel [xx] u t-Titolu VII tal-Karta nnifisha;

Billi l-Artikolu [xx] imsemmi qabel jehtieg li l-Karta tkun applikata u interpretata mill-qrati tar-Renju Unit strettament skond l-Ispjegazzjonijiet msemmin f'dak l-Artikolu;

Billi l-Karta fiha kemm drittijiet kif ukoll prinċipji;

Billi l-Karta fiha kemm dispożizzjonijiet li huma ta' karattru ċivili u politiku u dawk li huma ta' karattru ekonomiku u soċjali;

Billi l-Karta tafferma mill-gdid id-drittijiet, il-libertajiet u l-prinċipji rrikonoxxuti fl-Unjoni u tagħmel dawk id-drittijiet aktar viżibbli, imma ma toħloqx drittijiet jew prinċipji godda;

Ifakkru l-obbligi tar-Renju Unit taht it-Trattat dwar l-Unjoni Ewropea, it-Trattat dwar il-Funzjonament ta' l-Unjoni Ewropea, u l-ligi ta' l-Unjoni b'mod ġenerali;

Jinnotaw ix-xewqa tar-Renju Unit li jiċċara ċerti aspetti ta' l-applikazzjoni tal-Karta;

Xewqana għalhekk li jiċċaraw l-applikazzjoni tal-Karta rigward il-ligijiet u l-azzjoni amministrattiva tar-Renju Unit u tal-gustizzjabbiltà tagħha fir-Renju Unit;

Jaffermaw mill-gdid li referenzi f'dan il-Protokoll għall-operat ta' dispożizzjonijiet speċifiċi tal-Karta huma strettament mingħajr preġudizzju għall-operat ta' dispożizzjonijiet oħrajn tal-Karta;

Jaffermaw mill-gdid li dan il-Protokoll huwa mingħajr preġudizzju għall-applikazzjoni tal-Karta għal Stati Membri oħrajn;

Jaffermaw mill-gdid li dan il-Protokoll huwa mingħajr preġudizzju għal obbligi oħrajn tar-Renju Unit taht it-Trattat dwar l-Unjoni Ewropea, it-Trattat dwar il-Funzjonament ta' l-Unjoni Ewropea, u l-ligi ta' l-Unjoni b'mod ġenerali;

Qablu dwar id-dispożizzjonijiet li ġejjin li ser ikunu annessi mat-Trattat dwar l-Unjoni Ewropea:

Artikolu 1

1. Il-Karta ma testendix l-abbiltà tal-Qorti tal-gustizzja, jew kwalunkwe qorti jew tribunal tar-Renju Unit, li ssib li l-ligijiet, ir-regolamenti jew id-dispożizzjonijiet amministrattivi, il-prattiki jew l-azzjoni tar-Renju Unit huma inkonsistenti mad-drittijiet, libertajiet u prinċipji fundamentali li hija tafferma mill-gdid.

2. B'mod partikolari, u biex jiġi evitat dubju, xejn fit-[Titolu IV] tal-Karta ma johloq drittijiet ġustizzjabbli għar-Renju Unit hlief sa fejn ir-Renju Unit ikun ipprova għal tali drittijiet fil-ligi nazzjonali tiegħu.

Artikolu 2

Sa fejn dispożizzjoni tal-Karta tirreferi għal ligijiet u Prattiki nazzjonali, hija għandha tapplika biss fir-Renju Unit sa fejn id-drittijiet jew prinċipji li jinsabu fiha huma rikonoxxuti fil-ligi jew Prattiki tar-Renju Unit."

²⁰ "Żewġ delegazzjonijiet irriżervaw id-dritt tagħhom li jingħaqdu fil-Protokoll imsemmi fin-nota 19 ta' qiegħ il-pagna."

²¹ Jiġifieri l-verżjoni tal-Karta kif maqbula fil-KIG ta' l-2004 li ser tiġi attwata mill-gdid mit-tliet Istituzzjonijiet fl-[2007]. Hija ser tkun ippubblikata fil-Gurnal Uffiċjali ta' l-Unjoni Ewropea.

Id-dispożizzjonijiet ta' din il-Karta m'għandhom bl-ebda mod jestendu l-kompetenzi ta' l-Unjoni kif definiti fit-Trattati.

Id-drittijiet, il-libertajiet u l-prinċipji fil-Karta għandhom jiġu interpretati skond id-dispożizzjonijiet ġenerali fit-Titolu VII tal-Karta li tirregola l-interpretazzjoni u l-applikazzjoni tagħha u b'kont debitu meħud għall-ispejgazzjonijiet imsejnin fil-Karta, li jistabbilixxu s-sorsi ta' dawk id-dispożizzjonijiet."

2. L-Unjoni għandha taderixxi għall-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fundamentali. Din l-adeżjoni m'għandhiex taffettwa l-kompetenzi ta' l-Unjoni kif definiti fit-Trattati.

3. Id-drittijiet fundamentali, kif garantiti mill-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fundamentali, u kif jirriżultaw mit-tradizzjonijiet kostituzzjonali komuni għall-Istati Membri, għandhom jikkostitwixxu prinċipji ġenerali tad-dritt ta' l-Unjoni.

6) *Inserzjoni ta' Artikolu 7bis dwar l-Unjoni u l-girien tagħha*.*

Titolu II - Dispożizzjonijiet dwar il-prinċipji demokratiċi

7) *Inserzjoni ta' Artikolu ġdid dwar ir-rwol tal-parlamenti nazzjonali fl-Unjoni li jaqra kif ġej:*

"Il-parlamenti nazzjonali għandhom jikkontribwixxu attivament għall-funzjonament tajjeb ta' l-Unjoni:

- a) billi jinżammu infurmati mill-istituzzjonijiet ta' l-Unjoni u billi jintbagħtulhom l-abbozzi ta' l-atti leġislattivi Ewropej skond il-Protokoll dwar ir-rwol tal-parlamenti nazzjonali fl-Unjoni Ewropea;
- b) billi jiżguraw li l-prinċipju ta' sussidjarjetà jiġi rispettat skond il-proċeduri previsti fil-Protokoll dwar l-applikazzjoni tal-prinċipji ta' sussidjarjetà u proporzjonalità;
- c) billi jiehdu sehem, fil-qafas taż-żona ta' libertà, sigurtà u ġustizzja, fil-mekkanizmi ta' evalwazzjoni għall-implimentazzjoni tal-politika ta' l-Unjoni f'dak il-qasam, skond l-Artikolu [III-260], u billi jinvolvu ruħhom fil-monitoraġġ politiku ta' l-Europol u l-evalwazzjoni ta' l-attivitajiet ta' l-Eurojust skond l-Artikoli [III-276 u III-273];
- d) billi jiehdu sehem fil-proċeduri ta' reviżjoni tat-Trattati, skond l-Artikolu [IV-443 u IV-444];
- e) billi jiġu notifikati bl-applikazzjonijiet għall-adeżjoni ma' l-Unjoni, skond l-Artikolu [I-58];
- f) billi jiehdu sehem fil-kooperazzjoni interparlamentari bejn il-parlamenti nazzjonali u mal-Parlament Ewropew, skond il-Protokoll dwar ir-rwol tal-parlamenti nazzjonali fl-Unjoni Ewropea."

Titolu V - Dispożizzjonijiet ġenerali dwar l-Azzjoni Esterna ta' l-Unjoni u dispożizzjonijiet speċifiċi dwar il-Politika Estera u ta' Sigurtà Komuni

8) *Fl-Artikolu 11, jiddaħħal il-paragrafu 1 li jaqra kif ġej (it-test attwali tal-paragrafu 1 jiġi mħassar).²²*

1. Il-kompetenza ta' l-Unjoni f'materji ta' politika estera u ta' sigurtà komuni għandha tkopri l-oqsma kollha tal-politika estera u l-kwistjonijiet kollha li għandhom x'jaqsmu mas-sigurtà ta' l-Unjoni, inkluż it-tfassil progressiv ta' politika ta' difiża komuni, li tista' twassal għal difiża komuni.

²² Il-KIG ser taqbel dwar id-Dikjarazzjoni li ġejja: "Flimkien mal-proċeduri speċifiċi msemmijin fil-[paragrafu 1 ta' l-Artikolu 11], il-Konferenza tenfasizza li d-dispożizzjonijiet li jkopru l-PESK inkluż f'relazzjoni mar-Rappreżentant Għoli ta' l-Unjoni għall-Affarijiet Barranin u l-Politika ta' Sigurtà u s-Servizz ta' Azzjoni Esterna mhux ser jaffettwaw il-bażi legali, ir-responsabbiltajiet, u l-poteri eżistenti ta' kull Stat Membru fir-rigward tal-formulazzjoni u t-tmexxja tal-politika barranija tiegħu, tas-servizz diplomatiku nazzjonali tiegħu, ir-relazzjonijiet ma' pajjiżi terzi u l-parteeċipazzjoni f'organizzazzjonijiet internazzjonali, inkluża sħubija ta' l-Istat Membru fil-Kunsill tas-Sigurtà tan-NU. Il-Konferenza tinnota wkoll li d-dispożizzjonijiet li jkopru l-PESK ma jagħtux setgħat godda lill-Kummissjoni biex tibda deċiżjonijiet jew iżżid ir-rwol tal-Parlament Ewropew. Il-Konferenza tfakkar ukoll li d-dispożizzjonijiet li jirregolaw il-Politika dwar is-Sigurtà u d-Difiża Komuni ma jippreġudikawx il-karattru speċifiku tal-politika dwar is-sigurtà u d-difiża ta' l-Istati Membri."

Il-politika estera u ta' sigurtà komuni hija soġġetta għal proċeduri speċifiċi. Hija għandha tkun definita u implimentata mill-Kunsill Ewropew u mill-Kunsill li jaġixxu unanimament, hlief fejn it-Trattati jipprovdu mod ieħor. L-adozzjoni ta' atti legiſlattivi għandha tkun eskluża. Il-politika estera u ta' sigurtà komuni għandha titwettaq mir-Rappreżentant Għoli ta' l-Unjoni għall-Affarijiet Barranin u l-Politika ta' Sigurtà u mill-Istati Membri, skond it-Trattati. Ir-rwol speċifiku tal-Parlament Ewropew u tal-Kummissjoni f'dan il-qasam huwa definit mit-Trattati. Il-Qorti tal-Ġustizzja ta' l-Unjoni Ewropea m'għandiex ikollha ġurisdizzjoni fir-rigward ta' dawn id-dispożizzjonijiet, hlief għall-ġurisdizzjoni tagħha li tissorvelja l-konformità ma' l-Artikolu [III-308] u teżamina mill-ġdid il-legalità ta' ċerti deċiżjonijiet kif previst mill-Artikolu [III-376, it-tieni subparagrafu]."

Titolu VI - Dispożizzjonijiet finali

- 9) *Fl-Artikolu 49, l-ewwel sub-paragrafu, inserzjoni ta' sentenza ġdida fl-aħħar, it-tieni sub-paragrafu jibqa' l-istess:*

"Artikolu 49

Kriterji ta' eligibbiltà u proċedura għall-adeżjoni ma' l-Unjoni

Kull Stat Ewropew li jirrispetta l-valuri msemmin fl-Artikolu 2 u huwa mpenjat biex jippromovihom jista' japplika biex isir membru ta' l-Unjoni. Il-Parlament Ewropew u l-Parlamenti nazzjonali għandhom jiġu notifikati b'din l-applikazzjoni. L-Istat applikanti għandu jindirizza l-applikazzjoni tiegħu lill-Kunsill, li għandu jaġixxi b'mod unanimu wara li jikkonsulta lill-Kummissjoni u wara li jirċievi l-kunsens tal-Parlament Ewropew, li għandu jaġixxi b'maġġoranza assoluta tal-membri komponenti tiegħu. Għandu jittiehed kont tal-kriterji ta' eligibbiltà miftexmin mill-Kunsill Ewropew."

Emendi ghat-Trattat KE

Anness 2^{*23}

**A. Modifiki mqabbla mar-riżultati
kif miftiehem fil-KIG ta' l-2004**

L-għan ta' dan l-Anness hu
li tiġi ċċarata l-formulazzjoni
eżatta fejn ikun meħtieġ (A) u
li jiġi ċċarat il-post ta' ċerti
dispożizzjonijiet (B)

1) *Fl-Artikolu 42, inserzjoni ta' l-emendi kif miftehmin fil-KIG ta' l-2004, biż-żieda ta' dan li ġej, fit-tmiem:*

"Meta membru tal-Kunsill jiddikjara li abbozz ta' att leġislattiv kif imsemmi fl-ewwel subparagrafu jkun jaffettwa aspetti importanti tas-sistema ta' sigurtà soċjali tiegħu, inkluż il-kamp ta' applikazzjoni, l-ispiza jew l-istruttura finanzjarja tagħha, jew ikun jaffettwa l-bilanċ finanzjarju ta' dik is-sistema, huwa jista' jitlob li l-kwistjoni tiġi rreferuta lill-Kunsill Ewropew. F'dak il-każ, il-proċedura leġislattiva ordinarja għandha tiġi sospiza. Wara diskussjoni, il-Kunsill Ewropew għandu, fi żmien erba' xhur minn din is-sospensjoni, jew:

- (a) jirreferi l-abbozz lura lill-Kunsill, li għandu jtemm is-sospensjoni tal-proċedura leġislattiva ordinarja, jew
- (b) ma jiehu l-ebda azzjoni jew jitlob lill-Kummissjoni biex tissottometti proposta ġdida; f'dak il-każ, l-att propost orġinarjament għandu jitqies li ma jkunx ġie adottat."

2) *Sostituzzjoni, kif miftiehem fil-KIG ta' l-2004, tat-Titolu IV bid-dispożizzjonijiet ta' Titolu ġdid dwar iż-żona ta' libertà, sigurtà u ġustizzja*, li jinkludi Kapitolu 1 (dispożizzjonijiet ġenerali), Kapitolu 2 (politika dwar il-kontrolli fil-fruntieri, l-asil u l-immigrazzjoni), Kapitolu 3 (kooperazzjoni ġudizzjarja f'materji ċivili), Kapitolu 4 (kooperazzjoni ġudizzjarja f'materji kriminali) u Kapitolu 5 (kooperazzjoni tal-pulizija).*

(a) *Fil-Kapitolu 1 (dispożizzjonijiet ġenerali), inserzjoni fi [Artikolu III-262] tat-tieni subparagrafu ġdid li ġej:*

"Għandu jkun għall-Istati Membri biex jorganizzaw bejniethom u taħt ir-responsabbiltà tagħhom forum ta' kooperazzjoni u ta' koordinazzjoni kif iqisu xieraq bejn id-dipartimenti kompetenti ta' l-amministrazzjonijiet tagħhom responsabbli għas-salvagwardja tas-sigurtà nazzjonali."

(b) *Fil-Kapitolu 3 (kooperazzjoni ġudizzjarja f'materji ċivili), sostituzzjoni tal-paragrafu 3 tal-[Artikolu III-269] kif ġej:*

3. Minkejja l-paragrafu 2, mizuri li jikkonċernaw il-liġi tal-familja b'implikazzjonijiet trans-konfini għandhom jiġu stabbiliti mill-Kunsill, filwaqt li jaġixxi bi proċedura leġislattiva speċjali. Il-Kunsill għandu jaġixxi unanimament wara li jikkonsulta lill-Parlament Ewropew.

Il-Kunsill, fuq proposta mill-Kummissjoni, jista' jadotta deċiżjoni li tiddetermina dawk l-aspetti tal-liġi tal-familja b'implikazzjonijiet trans-konfini li jistgħu jkunu s-suġġett ta' atti adottati bil-proċedura leġislattiva ordinarja. Il-Kunsill għandu jaġixxi unanimament wara li jikkonsulta lill-Parlament Ewropew.

Il-proposta msemmija fit-tieni sub-paragrafu għandha tkun innotifikata lill-Parlamenti nazzjonali. Jekk Parlament nazzjonali jgħarraf l-oppożizzjoni tiegħu fi żmien sitt xhur mid-data ta' tali notifika, id-deċiżjoni msemmija fit-tieni sub-paragrafu m'għandhiex tiġi adottata. Fin-nuqqas ta' oppożizzjoni, il-Kunsill jista' jadotta id-deċiżjoni."

²³ F'dan l-Anness kollu, dan is-sinjal (*) jindika li l-innovazzjonijiet li għandhom jiddaħhlu huma l-istess bħal dawk miftehmin fil-KIG ta' l-2004.

- (c) *Fil-Kapitolu 4 (kooperazzjoni ġudizzjarja f'materji kriminali), sostituzzjoni ta', rispettivament, il-paragrafi 3 u 4 ta' [l-Artikolu III-270] u ta' [l-Artikolu III-271] b'dan li ġej:*

"3. Meta membru tal-Kunsill iquis li abbozz ta' direttiva kif imsemmi fil-[paragrafu 2 ta' III-270] [paragrafi 1 jew 2 ta' III-271] ikun jaffettwa aspetti fundamentali tas-sistema ta' ġustizzja kriminali tiegħu, huwa jista' jitlob li l-abbozz ta' direttiva jiġi rreferut lill-Kunsill Ewropew. F'dak il-każ, il-proċedura legiſlattiva ordinarja għandha tiġi sospiża. Wara diskussjoni, u fil-każ ta' kunsens, il-Kunsill Ewropew għandu, fi żmien erba' xhur minn din is-sospensjoni, jirreferi l-abbozz lura lill-Kunsill, li għandu jtemm is-sospensjoni tal-proċedura legiſlattiva ordinarja.

Fl-istess perijodu ta' żmien, fil-każ ta' nuqqas ta' qbil, u jekk mill-inqas 9 Stati Membri jixtiequ jistabbilixxu kooperazzjoni msahha abbażi ta' l-abbozz tad-direttiva konċernata, huma għandhom jinnotifikaw lill-Parlament Ewropew, lill-Kunsill u lill-Kummissjoni b'dan. F'dak il-każ, l-awtorizzazzjoni biex jipproċedu b'kooperazzjoni msahha msemija fl-[Artikoli I-44(2)] u [III-419(1)] għandha titqies li ngħatat u għandhom japplikaw id-dispożizzjonijiet dwar kooperazzjoni msahha."

- (d) *Fil-Kapitolu 4 (kooperazzjoni ġudizzjarja f'materji kriminali) u fil-Kapitolu 5 (kooperazzjoni tal-pulizija) inserzjoni tas-subparagrafi ta' l-aħħar godda li ġejjin, rispettivament, fil-paragrafu 1 ta' [III-274] u fil-paragrafu 3 ta' [l-Artikolu III-275]:*

"Fil-każ ta' nuqqas ta' unanimià fil-Kunsill, grupp ta' mill-inqas 9 Stati Membri jista' jitlob li l-abbozz ta' [regolament/miżuri] jiġi rreferut lill-Kunsill Ewropew. F'dak il-każ, il-proċedura fil-Kunsill għandha tiġi sospiża. Wara diskussjoni, u fil-każ ta' kunsens, il-Kunsill Ewropew għandu, fi żmien erba' xhur minn din is-sospensjoni, jirreferi l-abbozz lura lill-Kunsill għall-adozzjoni.

Fl-istess perijodu ta' żmien, fil-każ ta' nuqqas ta' qbil, u jekk mill-inqas 9 Stati Membri jixtiequ jistabbilixxu kooperazzjoni msahha abbażi ta' l-abbozz ta' [regolament/miżuri] konċernat, huma għandhom jinnotifikaw lill-Parlament Ewropew, lill-Kunsill u lill-Kummissjoni b'dan. F'dak il-każ, l-awtorizzazzjoni biex jipproċedu b'kooperazzjoni msahha msemija fl-[Artikoli I-44(2)] u [III-419(1)] għandha titqies li ngħatat u għandhom japplikaw id-dispożizzjonijiet dwar kooperazzjoni msahha."

[fi III-275(3) biss: "Il-proċedura speċifika pprovduta fit-tieni u t-tielet subparagrafi m'għandhiex tapplika għal atti li jikkostitwixxu żvilupp ta' l-acquis ta' Schengen."].

- 3) *Fl-Artikolu 100, il-paragrafu 1 għandu jiġi sostitwit b'dan li ġej:*

"1. Mingħajr preġudizzju għal kwalunkwe proċeduri oħrajn provduti fit-Trattati, il-Kunsill, fuq proposta mill-Kummissjoni, jista' jiddeċiedi, fi spirtu ta' solidarjetà bejn l-Istati Membri, dwar il-miżuri xierqa għas-sitwazzjoni ekonomika, b'mod partikolari jekk diffikultajiet serji jirriżultaw fil-forniment ta' ċerti prodotti, b'mod partikolari fil-qasam ta' l-enerġija."

- 4) *Fit-Titolu XIX (ambjent), l-inserzjoni ta' emendi kif miftehmin fil-KIG ta' l-2004, bis-sostituzzjoni ta' l-aħħar inċiż fl-Artikolu 174 b'dan li ġej:*

"- il-promozzjoni ta' miżuri fil-livell internazzjonali biex jitrattaw problemi ambjentali reġjonali jew dinjin, u b'mod partikolari li jiġġieldu bidla fil-klima."

- 5) *L-inserzjoni ta' Titolu ġdid dwar l-enerġija, kif miftiehem fil-KIG ta' l-2004, bis-sostituzzjoni tas-sentenza introduttorja fil-paragrafu 1 ta' l-Artikolu [III-256] b'dan li ġej:*

"1. Fil-kuntest ta' l-istabbiliment u l-funzjonament tas-suq intern u fir-rigward tal-htieġa biex ikun ippreservat u mtejjeb l-ambjent, il-politika ta' l-Unjoni dwar l-enerġija għandha timmira, fi spirtu ta' solidarjetà bejn l-Istati Membri, li: (...)"

B. Kjarifiki dwar il-post ta' ċerti dispożizzjonijiet*

- 6) *Status ta' knejjes u ta' organizzazzjonijiet mhux konfessjonali (tmien tat-Titolu II dwar dispożizzjonijiet ta' applikazzjoni generali);*
- 7) *Ċittadinanza ta' l-Unjoni (Parti Tnejn);*
- 8) *Baži legali għall-adozzjoni ta' l-arrangamenti għall-preżentazzjoni ta' inizjattiva taċ-ċittadini [I-47(4)] (fil-bidu ta' l-Artikolu 27);*
- 9) *Trasparenza fil-proċedimenti ta' l-istituzzjonijiet, il-korpi, l-uffiċċji u l-aġenziji ta' l-Unjoni (Artikolu 255, tressaq għall-Parti Tnejn);*
- 10) *Shab soċjali u d-djalogu soċjali (bidu tal-Kapitolu dwar il-politika soċjali);*
- 11) *Klawsola ta' solidarjetà (Titolu VII għid fil-Parti dwar l-Azzjoni Esterna);*
- 12) *Ombudsman Ewropew (fl-Artikolu 195);*
- 13) *Dispożizzjoni li taħtha r-regoli dwar votazzjoni b'maġġoranza kwalifikata fil-Kunsill japplikaw ukoll għall-Kunsill Ewropew ([Artikolu I-25(3)] fis-Sezzjoni Ibis għidha dwar il-Kunsill Ewropew);*
- 14) *Bażijiet ġuridiċi għall-adozzjoni tal-lista ta' konfigurazzjonijiet tal-Kunsill [Artikolu I-24(4)] u d-deċiżjoni dwar il-presidenza ta' dawn il-konfigurazzjonijiet (Artikolu I-24(7)) u s-sostituzzjoni ta' l-Artikolu 205(2) bir-regola dwar il-votazzjoni b'maġġoranza kwalifikata applikabbli meta l-Kunsill ma jaġixx fuq baži ta' proposta mill-Kummissjoni [Artikolu I-25(2)] (fis-Sezzjoni 2 dwar il-Kunsill);*
- 15) *Baži legali għall-adozzjoni tas-sistema ta' rotazzjoni għall-kompożizzjoni tal-Kummissjoni [Artikolu I-26(6)(a) u (b)] (Sezzjoni 3 dwar il-Kummissjoni);*
- 16) *Bank Ċentrali Ewropew (fis-Sezzjoni 4bis fil-Parti Hamsa);*
- 17) *Qorti ta' l-Awdituri (fis-Sezzjoni 5 fil-Parti Hamsa);*
- 18) *il-Korpi Konsultattivi ta' l-Unjoni (fil-Kapitolu 3 u 4 fil-Parti Hamsa);*
- 19) *Titolu II speċifiku dwar id-dispożizzjonijiet finanzjarji (Kapitolu dwar ir-riżorsi proprji ta' l-Unjoni, il-qafas finanzjarju pluriennali, il-baġit annwali ta' l-Unjoni, l-implimentazzjoni tal-baġit u l-kwittanza, dispożizzjonijiet komuni u l-ġlieda kontra l-frodi);*
- 20) *Titolu III u d-dispożizzjonijiet dwar il-kooperazzjoni msahha, inkluż it-trasferiment ta' l-Artikoli 27 A sa 27 E u 40 sa 40 B TUE u tad-dettalji dwar l-arrangamenti tal-votazzjoni [Artikolu I-44(3)];*
- 21) *Emenda ta' l-Artikolu 309 bid-dettalji tar-regoli dwar il-votazzjoni fil-każ tas-sospensjoni ta' ċerti drittijiet li jirriżultaw mis-shubija fl-Unjoni [Artikolu I-59(5) u (6)];*
- 22) *Inserzjoni fid-Dispożizzjonijiet Ġenerali u Finali tad-dettalji tal-kamp ta' l-applikazzjoni territorjali [Artikolu IV-440(2) sa (7)].*

LISTA TA' DOKUMENTI PREŻENTATI LILL-KUNSILL EWROPEW

Konklużjonijiet tal-Kunsill dwar l-Estensjoni u t-Tishih ta' l-Approċċ Globali għall-Migrazzjoni

10746/07

It-Tishih tal-Politika Ewropea tal-Viċinat - Rapport ta' Progress tal-Presidenza u Konklużjonijiet tal-Kunsill

10874/07

11016/07

L-UE u l-Asja Ċentrali: Strategija għal Shubija Ġdida

10113/07

PESD - Rapport tal-Presidenza

10910/07

10910/07 COR 1 (fr,mt)

Dimensjoni tat-Tramuntana - Rapport ta' Progress Annwali ta' l-2006 dwar l-Implimentazzjoni tal-Pjan ta' Azzjoni dwar id-Dimensjoni tat-Tramuntana

10612/07

10610/07

Rapport tal-Presidenza dwar l-attivitajiet ta' l-UE fil-qafas tal-prevenzjoni, inkluż l-implimentazzjoni tal-Programm ta' l-UE għall-Prevenzjoni ta' Konflitti Vjolenti

11013/07

11013/1/07 REV 1 (bg)
